

जोशीमठ के बाद संकट में चमोली का नंदानगर घाट

● जमीन में समाने लगा यह क्षेत्र, 34 परिवारों ने घर छोड़ा ● बाजार खाली,जोशीमठ में 2 साल पहले धंसाव हुआ था

देहरादून (एजेंसी)। उत्तराखंड में जोशीमठ के बाद अब चमोली जिले का नंदानगर घाट पूरी तरह जमींदोज होने की कगार पर है। पिछले हफ्ते हुई लगातार बारिश और भूस्खलन ने पूरे कस्बे की नींव हिला दी है। शुरुवार देर रात हालात अचानक तेजी से बिगड़ने लगे हैं। देखते ही देखते 8 मकान ढह गए। प्रशासन ने खतरा देखते हुए 34 परिवारों से घर खाली करवा दिए हैं। बाजार की 40 से दुकानों के भी ढहने का सीधा खतरा है। इसलिए इन व्यापारियों ने भी अपनी दुकानें खाली कर दी हैं। कुछ ऐसा ही हाल जोशीमठ के घरों का भी था।



जोशीमठ जनवरी 2023 में सुर्खियों में आया, जब अचानक लैंड स्लाइड की खबरें आने लगीं और 800 से ज्यादा घरों में मोटी-मोटी दरारें आ गईं। जोशीमठ से

भी प्रशासन ने करीब 181 इमारतों को खाली करा दिया था। दरारों वाले 678 घरों को लाल निशान लगाकर रहने के लिए खतरनाक बताया था।

● मिट्टी कमजोर, इसलिए जोशीमठ सेंसिटिव एरिया- 1976 में उत्तराखंड के गढ़वाल कमिश्नर एमसी मिश्रा की कमेटी ने जोशीमठ को लेकर बड़ी चेतावनी दी थी। कमेटी ने जोशीमठ पर की गई स्टडी के बाद खुलासा किया कि ये इलाका हाई रिस्क जोन- 5 में आता है। ये इलाका पहाड़ों से नीचे आए 10 किमी लंबे मलबे के ढेर (मोरेन) पर बसा हुआ है, जिसकी मिट्टी बहुत कमजोर है। हर मलबे की लोड बियरिंग कैपेसिटी यानी भार सहन करने की क्षमता होती है। ऐसे में यहां कोई भी बड़ा निर्माण खतरनाक साबित हो सकता है। जियोलॉजिकल सर्वे ऑफ इंडिया ने 2 साल पहले केंद्र को जांच रिपोर्ट सौंपी।

नीतिश के नेतृत्व में चुनाव लड़ेंगे चिराग पासवान का भी साथ

● सहरसा पहुंचे बीजेपी के राष्ट्रीय प्रवक्ता शाहनवाज हुसैन बोले-सब तय हो चुका है



पाटी, हिंदुस्तानी आवाम मोर्चा और उपेंद्र कुशवाहा की पार्टी मिलकर मैदान में उतरेंगे। इस बार चिराग की रोशनी एनडीए को ही मिलने वाली है। उन्होंने कहा कि वे अब तक 5 जगहों पर एनडीए सम्मेलन में शामिल हो चुके हैं और 9 जगह और जाएंगे।

सहरसा (एजेंसी)। भारत सरकार के पूर्व केंद्रीय मंत्री और भाजपा के राष्ट्रीय प्रवक्ता सैयद शाहनवाज हुसैन मंगलवार को सहरसा पहुंचे। जहां वे पूजा बैक्विट हॉल में उन्होंने प्रेस कॉन्फ्रेंस किया। बिहार में एनडीए के सीट बंटवारे को लेकर पड़े गए सवाल पर उन्होंने कहा, सब तय हो चुका है, सिर्फ आधिकारिक घोषणा बाकी है। मुख्यमंत्री नीतिश कुमार के नेतृत्व में एनडीए पूरी मजबूती से चुनाव लड़ेंगा। आरजेडी, जेडीयू, लोजपा (रामविलास), चिराग पासवान की



हिंसा के बाद पहली बार मणिपुर जाएंगे पीएम मोदी

● शुरू हो गई तैयारियां, पुलिसकर्मियों की छुट्टियां कैसल

इंफाल (एजेंसी)। मणिपुर में हिंसा शुरू होने के बाद से ही विपक्ष लगातार सवाल उठा रहा है कि प्रधानमंत्री नरेंद्र मोदी अब तक मणिपुर क्यों नहीं गए। 13 सितंबर को पीएम मोदी मिजोरम के दौरे पर जा रहे हैं। सूत्रों का कहना है कि वह मणिपुर का भी दौरा कर सकते हैं। मणिपुर के मुख्य सचिव पुनीत कुमार गोयल ने राज्य में एक वीवीआईपी के प्रस्तावित दौरे के संबंध में तैयारियों की समीक्षा के लिए एक बैठक की अध्यक्षता की। अधिकारियों ने मंगलवार को यह जानकारी दी। अधिकारियों ने बताया कि 30 अगस्त को राज्य सचिवालय में हुई बैठक में मुख्य सचिव ने उपस्थित अधिकारियों से कहा कि 'वीवीआईपी के दौरे के लिए भव्य तैयारियों की जरूरत है।' उन्होंने बताया कि मुख्य सचिव ने पुलिस को इंफाल के कांगला और चुराचंदपुर जिले के पीस ग्राउंड में समारोह स्थलों पर 'ब्लू बुक के अनुसार सुरक्षा व्यवस्था' सुनिश्चित करने को कहा। 'ब्लू बुक' का मतलब है भारत सरकार की विशेष सुरक्षा मार्गदर्शिका, जिसमें वीवीआईपी सुरक्षा तय है।



आर्थिक स्वार्थ से अर्थव्यवस्था में चुनौतियां आई

● पीएम ने कहा-भारतीय जीडीपी फिर भी 7.8 फीसदी बढ़ी ● कहा-एक दिन दुनिया कहेगी मेड इन इंडिया ,ट्रस्टेड बाय वर्ल्ड

नई दिल्ली (एजेंसी)। प्रधानमंत्री नरेंद्र मोदी ने मंगलवार को दिल्ली स्थित यशोभूमि कन्वेंशन सेंटर में सेमीकॉन इंडिया-2025 का उद्घाटन किया। प्रधानमंत्री ने कार्यक्रम को संबोधित करते हुए कहा, आज पूरी दुनिया भारत पर भरोसा करती है। दुनिया भारत के साथ सेमीकंडक्टर का भविष्य बनाने के लिए तैयार है। मोदी ने आगे कहा, एक तरफ जब दुनिया भर की इकोनॉमी में चिंताएं हैं। आर्थिक स्वार्थ से पैदा हुई चुनौतियां हैं। उस माहौल के बावजूद भारत ने इस साल के पहली तिमाही में 7.8 फीसदी की ग्रोथ रेट हासिल करके दिखाया है। यह वृद्धि मैन्युफैक्चरिंग, सर्विस, कृषि और निर्माण सहित हर सेक्टर दिखाई दे रही है। प्रधानमंत्री ने कहा, भारत अब बैकएंड से निकलकर एक फुल-स्केल सेमीकंडक्टर राष्ट्र बनने की राह पर है। हम सभी निवेशकों का स्वागत करने के लिए तैयार हैं। वो दिन दूर नहीं, जब दुनिया कहेगी, डिजाइन्ड इन इंडिया, मेड इन इंडिया एंड ट्रस्टेड बाय वर्ल्ड। डिजाइन इन इंडिया और



मेड इन इंडिया, यही भविष्य की पहचान होगी। पीएम ने कहा, सेमीकंडक्टर की दुनिया में कहा जाता है कि ऑयल ब्लैक गोल्ड था, लेकिन चिप्स डिजिटल डायमंड हैं। पिछली सदी में दुनिया का भविष्य तेल के कुएं से तय होता था, लेकिन 21वीं सदी की शक्ति एक छोटी सी चिप में सिमट गई है। यह चिप भले ही छोटी है, लेकिन इसमें दुनिया के विकास को गति देने की ताकत है। मजाकिया अंदाज में पीएम ने भाषण की शुरुआत की पीएम मोदी ने सेमीकॉन इंडिया-2025 कार्यक्रम में अपने भाषण की शुरुआत मजाकिया अंदाज से की। उन्होंने कहा, मैं कल रात की जापान और चीन की यात्रा करके लौटा हूं। पीएम के इतना कहते ही दर्शक दीर्घा में बैठे लोगों ने तालियां बजाईं। इस पर पीएम ने थोड़ा सीरियस होकर कहा, गया था इसलिए ताली बजा रहे हो या वापस आ गया इसलिए ताली बजा रहे हो। पीएम की बातों पर लोग जोर से हंसने लगे। इसके बाद पीएम मोदी भी मुस्कराते दिखे।

जरांगे आंदोलन खत्म करने को हो गए तैयार

● फणनवीस की सरकार के सामने रख दीं तीन शर्तें ● कहा- हम जीत गए, एचसी में अब आज सुनवाई

मुंबई (एजेंसी)। बॉम्बे हाईकोर्ट ने मराठा आरक्षण आंदोलन के नेता मनोज जरांगे को मुंबई के अनशन स्थल आजाद मैदान पर 3 सितंबर की सुबह तक रुकने की अनुमति दे दी। इससे पहले अदालत ने मंगलवार दोपहर 3 बजे तक मैदान खाली करने को कहा था। हाईकोर्ट ने राज्य सरकार को भी फटकार लगाई। कहा कि प्रशासन ने उसके आदेशों को लागू क्यों नहीं किया। जबनर मैदान खाली कराने के लिए कदम क्यों नहीं उठाए। अदालत ने कहा कि अगर बुधवार तक स्थिति में सुधार नहीं हुआ तो वह कड़ा आदेश जारी करेगी और किसी भी हद तक जाएगी। इस बीच महाराष्ट्र के मंत्री जरांगे से मिलने पहुंचे। इसके बाद



देंगे। मंत्री राधाकृष्ण विखे पाटिल ने दोपहर में समिति के अन्य सदस्यों शिवेंद्रसिंह भोसले, उदय सामंत, माणिकराव कोकाटे के साथ

आजाद मैदान में जरांगे से मुलाकात की और समिति द्वारा तैयार किए गए मसौदे पर उनके साथ चर्चा की। पाटिल ने बताया कि अब तक विरोध प्रदर्शनों के दौरान मरने वालों के परिजनों को उनकी शैक्षणिक योग्यता के हिसाब से एक हफ्ते के अंदर मुआवजा और सरकारी नौकरी दी जाएगी। समिति ने जरांगे को बताया कि अब तक (मृतक प्रदर्शनकारियों के परिजनों को) 15 करोड़ रुपये की सहायता दी जा चुकी है और बाकी राशि एक हफ्ते के भीतर दे दी जाएगी। जरांगे के वकील ने मुख्य न्यायाधीश श्री चंद्रशेखर और जस्टिस आरती साठे की बेंच से बुधवार दोपहर 11 बजे तक का वक़्त मांगा।

नेस्ले सीईओ की नौकरी गई कर्मचारी से रिलेशन में थे

● एस्ट्रोनॉमर सीईओ भी एचआर के साथ रोमांस करते वायरल हुए थे, इस्तीफा देना पड़ा

मुंबई (एजेंसी)। एफएमसीजी कंपनी नेस्ले ने अपने चीफ एजीक्यूटिव ऑफिसर



नवरातिल को नया सीईओ नियुक्त किया है। इससे पहले एस्ट्रोनॉमर एंडी बायरन अपनी एचआर हेड के साथ एक कॉन्सर्ट में देखे गए थे। इसके बाद उन्हें इस्तीफा देना पड़ा था।

एफएमसीजी कंपनी नेस्ले ने अपने चीफ एजीक्यूटिव ऑफिसर (सीईओ) लॉरेंट फ्रीक्स को नौकरी से निकाल दिया है। फ्रीक्स पर उनके ही एक साथी कर्मचारी के साथ अफेयर के चलते यह कार्रवाई की गई है। कंपनी ने सोमवार को एक नोटिफिकेशन में बताया कि फ्रीक्स ने इस रिश्ते की जानकारी भी कंपनी को नहीं दी। यह नियमों का उल्लंघन है। कंपनी ने अब उनकी जगह सीनियर वाइस प्रेसीडेंट और नेस्ले के कॉफी स्ट्रेटजिक बिजनेस यूनिट के हेड फिलिप नवरातिल को नया सीईओ नियुक्त किया है। इससे पहले एस्ट्रोनॉमर एंडी बायरन अपनी एचआर हेड के साथ एक कॉन्सर्ट में देखे गए थे। इसके बाद उन्हें इस्तीफा देना पड़ा था।



‘एजुकेट गर्ल्स’ एनजीओ को मिलेगा रेमन मैग्सेसे अवॉर्ड

● सम्मान पाने वाली पहली भारतीय संस्था, 20 लाख से ज्यादा बच्चियों को वापस स्कूल लौटाया

नई दिल्ली (एजेंसी)। ‘एजुकेट गर्ल्स’ एनजीओ को 2025 के रेमन मैग्सेसे अवॉर्ड से सम्मानित किया गया है। एशिया का यह सर्वोच्च सम्मान पहली बार किसी भारतीय संस्था को मिला है। यह पुरस्कार एजुकेट गर्ल्स को स्कूल बीच में ही छोड़ चुकी लड़कियों को वापस शिक्षा से जोड़ने की पहल के लिए दिया है। इस पहल के चलते अब तक उन्होंने 2 करोड़ से भी ज्यादा बच्चियों को वापस स्कूल से जोड़ा है। ये सम्मान पाकर एजुकेट गर्ल्स का नाम सत्यजीत रे, एम.एस. सुब्बुलक्ष्मी, किरण बेदी, विनोबा भावे, दलाई लामा, मदर टेरेसा और ऑस्कर विजेता हायाओ मियाजकी के साथ शामिल हो गया है। एजुकेट गर्ल्स की स्थापना 2007 में सफीना हुसैन ने की थी। वह लंदन स्कूल ऑफ इकोनॉमिक्स से ग्रेजुएट हैं और 2007 तक सैन फ्रांसिस्को में काम कर रही थीं। इसके बाद उन्होंने भारत लौटकर महिला निश्चरता को दूर करने का बीड़ा उठाया।

7 नवंबर को मिलेगा सम्मान

2025 के सभी विजेताओं को यह सम्मान 7 नवंबर 2025 को फिलीपींस की राजधानी मनीला के मेट्रोपॉलिटन थिएटर में आयोजित 67वीं रेमन मैग्सेसे अवॉर्ड सेरेमनी में औपचारिक रूप से दिया जाएगा। इस मौके पर उन्हें मेडल और सर्टिफिकेट दिए जाएंगे। कार्यक्रम को फाउंडेशन के आधिकारिक फेसबुक और यूट्यूब चैनल पर लाइव देखा जा सकेगा।

पंजाब में बारिश अपार, हर ओर मचा हाहाकार

● 12 जिलों में बाढ़ का कहर, 29 लोगों की मौत ● उत्तराखंड में स्कूल बंद, दिल्ली में उफनाई यमुना

नई दिल्ली (एजेंसी)। पंजाब, हिमाचल, उत्तराखंड, जम्मू-कश्मीर, हरियाणा, दिल्ली समेत उत्तर भारत में बारिश जारी है। पंजाब के पठानकोट, फिरोजपुर समेत 12 जिले एक हफ्ते से बाढ़ की चपेट में हैं। राज्य में 1,312 गांवों के 2.56 लाख से ज्यादा लोग बाढ़ से प्रभावित हैं। अब तक 29 लोगों की मौत हो गई है। भिवानी, हिसार, सिरसा, यमुनानगर, कुरुक्षेत्र और पंचकूला में आज कुछ स्कूलों में छुट्टी कर दी गई है। गुरुग्राम के दफ्तरों में कर्मचारियों को वर्क फ्रॉम होम के आदेश जारी किए गए हैं। उधर, दिल्ली में यमुना नदी के खतरे के निशान को पार करने के बाद मंगलवार को ट्रांस-यमुना क्षेत्र की कई कॉलोनियों में पानी घुस गया। यमुना बाजार, मयूर विहार और



आसपास के इलाकों की कॉलोनियों में रहने वाले लोगों को अपना जरूरी सामान लेकर राहत शिविरों में जाने की अपील की है। उत्तराखंड के सभी 13 जिलों में स्कूल-कॉलेज बंद हैं। सोमवार को उत्तराखंड में केदारनाथ मार्ग पर लैंडस्लाइड से दो लोगों की मौत हो गई और 6 घायल हो गए। भारी बारिश के कारण चार धाम यात्रा 5

सितंबर तक स्थगित कर दी गई है। हिमाचल प्रदेश में इस साल अगस्त की बारिश ने 76 साल का रिकॉर्ड तोड़ा दिया। बीते महीने सामान्य से 68 फीसदी ज्यादा (256.8 सेमी) बारिश हुई। यह 1949 के बाद से सबसे ज्यादा है। शिमला में पिछले 24 घंटे में लैंडस्लाइड और मकान गिरने से 4 लोगों की मौत हो गई है।

मूसलाधार बारिश के बाद अब हाड़ कंपाएगी ठंड

● डब्ल्यूएमओ की भविष्यवाणी,अमी और होगी बारिश ● सावधान! संभलकर रहिएगा,जल्द आ रहा अल नीना

नई दिल्ली (एजेंसी)। देशभर के कई हिस्सों में मूसलाधार बारिश की वजह से बाढ़ के हालात हैं। खासकर पंजाब-हरियाणा में हालात बदतर हो चले हैं। इस बीच, विश्व मौसम विज्ञान संगठन ने ताजा जानकारी देते हुए पूर्वानुमान जताया है कि सितंबर में और अधिक बारिश हो सकती है और इस साल कड़के की ठंड पड़ सकती है क्योंकि 'ला नीना' सितंबर में वापस आ रहा है। इसका मौसम और जलवायु प्रणाली पर गंभीर असर पड़ता है। ला नीना के प्रभाव से ठंड के दिनों में तापमान में बड़ी गिरावट होने की संभावना रहती है। इससे उत्तर भारत में हांड कंपाने वाली ठंड का दौर भी रह सकता है। रिपोर्ट में कहा गया है कि 'ला नीना' के अस्थायी शीतलन प्रभाव (यानी ठंडा करने के प्रभाव) के बावजूद दुनिया के अधिकतर हिस्सों



में वैश्विक तापमान अब भी औसत से अधिक रहने की संभावना है। बता दें कि 'ला नीना' और 'अल नीनो' प्रशांत महासागर के जलवायु चक्र के दो विपरीत चरण हैं। अल नीनो पेरू के निकट समुद्री जल के समय-समय पर गर्म होने को संदर्भित करता है जो भारत में मॉनसून को अक्सर कमजोर करता है और इसके कारण सर्दियां अपेक्षकृत गर्म रहती है। वहीं, ला नीना इस जल को ठंडा करता है, जिससे भारत में आमतौर पर मॉनसून बहुत मजबूत होता है और मूसलाधार बारिश होती है। इसके अलावा सर्दियों में अन्य सालों के मुकाबले अपेक्षकृत ज्यादा और कड़के की ठंड पड़ती है। अल नीनो की घटना आमतौर पर एक वर्ष से अधिक समय तक नहीं रहती है, जबकि इसके विपरीत ला नीना की घटनाएं बढ़ती हैं।

अक्टूबर से दिसंबर के बीच ला नीना की संभावना

यानी अक्टूबर से दिसंबर 2025 के बीच ला नीना की संभावना लगभग 60 प्रतिशत तक बढ़ती दिखती है, जबकि अल नीनो की संभावना कम रहती है। विश्व मौसम संगठन की महासचिव सेलेस्टे साउलो ने कहा, ‘‘अल नीनो और ला नीना के मौसमी पूर्वानुमान और हमारे मौसम पर उनके प्रभाव एक महत्वपूर्ण जलवायु उपकरण हैं। ये पूर्वानुमान कृषि, ऊर्जा, स्वास्थ्य और परिवहन जैसे प्रमुख क्षेत्रों में लाखों डॉलर की आर्थिक बचत के रूप में तब्दील होते हैं और जब इनका इस्तेमाल, तैयारी एवं प्रतिक्रिया कार्यों के मार्गदर्शन में किया जाता है तो हजारों लोगों की जान बच जाती है।’’ अल नीनो-दक्षिणी दोलन (ईएनएसओ) वैश्विक जलवायु प्रणाली का एक प्रमुख चालक है लेकिन यह पृथ्वी की जलवायु को प्रभावित करने वाला एकमात्र कारक नहीं है। विश्व मौसम संगठन के वैश्विक मौसमी जलवायु अद्यतन उत्तरी अटलांटिक दोलन को भी ध्यान में रखते हैं।

अब तक्षशिला परिसर में गूंजेंगे गणपति भजन

इंदौर। श्री खजराना गणपति मंदिर प्रबंध समिति द्वारा आयोजित सुप्रसिद्ध भजन गायिका मैथिली ठाकुर की भजन संध्या अब खजराना मंदिर परिसर की जगह देवी अहिल्या विश्वविद्यालय के तक्षशिला परिसर, खंडवा रोड स्थित ऑडिटोरियम में होगी। कार्यक्रम 3 सितंबर को आयोजित किया जाएगा। समिति ने बताया कि मंदिर परिसर में अत्यधिक भीड़ और पार्किंग की असुविधा को देखते हुए स्थल परिवर्तन का निर्णय लिया गया। नए स्थान पर पर्याप्त पार्किंग और बैठने की व्यवस्था उपलब्ध है, जिससे श्रद्धालु बिना किसी असुविधा के कार्यक्रम का आनंद ले सकेंगे। भजन संध्या में मैथिली ठाकुर अपने कलाकार दल के साथ गणपति बप्पा की महिमा का गुणगान करेंगी। इस अवसर पर भक्तों के लिए विशेष व्यवस्था की जाएगी,ताकि सभी श्रद्धालु शांति और अनुशासन के साथ कार्यक्रम का आनंद उठा सकें। समिति ने विश्वास जताया है कि तक्षशिला परिसर में होने वाला यह आयोजन भक्ति,संगीत और सांस्कृतिक उत्साह का अद्वितीय संगम बनेगा।

किराएदार ने मकान मालिक को पीटा

इंदौर। किराया मांगने पर आरोपियों ने ईंट-डंडे से मकान मालिक के परिवार पर हमला कर दिया। हमले में पीड़ित परिवार के 4 लोग घायल हुए। चंदन नगर पुलिस के मुताबिक घटना चांदमारी भट्ठा इलाके की है, जहां रहने वाले अंकित पिता संतोष की शिकायत पर आरोपी सखी, उसके भाई मुन्ना, शुभम और सौरभ के खिलाफ केस दर्ज किया गया। फरियादी ने बताया कि मैंने आरोपी से अपने भाड़े के रुपए मांगे तो इस पर मुन्ना- सौरभ मुझे गालियां देने लगे। मैंने गालियां देने से मना किया तो मेरे साथ पाइप से मारपीट की जिससे मुझे सिर में चोट आई।

कपड़े सुखाते समय युवती गिरी, मोत हुई

इंदौर। तिलक नगर इलाके में रविवार दोपहर दर्दनाक हादसा हो गया। 20 वर्षीय छात्रा खुशी बंसल कपड़े सुखाने के लिए दूसरी मंजिल की बालकनी में गई थी, तभी उसका पैर फिसल गया और वह गिर गई। गंभीर चोट लगने के बाद परिवारजन उसे तुरंत एमवाय अस्पताल लेकर पहुंचे। करीब चार घंटे तक इलाज चला, लेकिन गंभीर सिर की चोट के चलते खुशी की मोत हो गई। खुशी निवासी सविद नगर बीए फर्स्ट ईयर की छात्रा थी। हादसे के समय परिवार घर में ही मौजूद था। सिर में गहरी चोट आने से उसकी स्थिति गंभीर हो गई थी। भाई राजू ने बताया कि परिवार किराए के मकान की दूसरी मंजिल पर रहता है। पिता सिक्योरिटी गार्ड का काम करते हैं और भाई निजी काम में लगे हैं। खुशी तीन भाई-बहनों में सबसे छोटी थी। फिलहाल पुलिस मामले की जांच कर रही है।

विवादित किताब बेचने वाली दो महिलाओं पर केस

इंदौर। रावजी बाजार क्षेत्र में विवादित किताब बेच रही दो महिलाओं को हिंदूवादी नेताओं ने पकड़ा और उन्हें पुलिस के हवाले कर दिया। हिंदूवादियों का आरोप है कि किताबों में धर्मस्थल पर नहीं जाने और उपवास नहीं रखने की सलाह का उल्लेख है। यह किताब बाबा रामपाल द्वारा लिखी गई है। हिंदूवादी नेता अनुकूल इंगले की शिकायत पर पुलिस ने समाजवाद नगर की रहने वाली निर्मला हर्दिया और रेणुका हर्दिया पर पर केस दर्ज कर उन्हें गिरफ्तार कर लिया है। शिकायत करने वाले युवक ने बताया कि उन्होंने मुझे ज्ञानगंगा नाम की किताब लेने की बात कही। इस किताब में पेज नंबर 9 पर लिखा था कि धार्मिक स्थानों पर जाना निषेध है। उपवास नहीं रखना चाहिए। गंगा स्नान भी नहीं करना चाहिए। वहीं, पेज नंबर 25 पर काल को ब्रह्मा और प्रकृति को दुर्गा बताया है। काल द्वारा प्रकृति के साथ जबरदस्ती करने की बात भी लिखी है। यह भी लिखा है कि इससे ही ब्रह्मा, विष्णु, महेश की उत्पत्ति हुई है। किताब में गायत्री माता को लेकर भी गलत बातें लिखी है। सभी हिंदू धर्म के भगवान को लेकर भी गलत कहा है। हरियाणा के कथित बाबा रामपाल हत्या के मामले में आजीवन कारावास की सजा काट रहा है।

युवक को बदमाश ने चाकू मारा

इंदौर। विवाद में रिपोर्ट लिखाने से बौखलाए आरोपी ने युवक पर चाकू से हमला कर दिया, जबकि दूसरे पक्ष ने भी युवक और उसके साथी पर मारपीट के आरोप लगाते हुए केस दर्ज कराया है। पुलिस के मुताबिक घटना एरोड्रम थाना क्षेत्र के रूपनगर इलाके की है। एक पक्ष की ओर से फरियादी त्रिलोक पिता जीवनसिंह निवासी दुर्गानगर की रिपोर्ट पर आरोपी वरुण उर्फ डमर मराठा पर केस दर्ज किया है। फरियादी ने बताया कि मैं रूपनगर चौराहा बांगडवा रोड पर खड़ा था तभी आरोपी वरुण आया और विवाद में रिपोर्ट लिखाने की बात को लेकर गालियां देने लगा। मैंने गालियां देने से मना किया तो वरुण ने चाकू मार दिया। दूसरे पक्ष की तरफ से वरुण पंवार निवासी विद्या पैलेस ने बताया कि मैं पूजा का सामान लेने गया था। तभी वहां त्रिलोक और बंटी मिले, जो मुझे गालियां देने लगे। इसके बाद दोनों ने मारपीट की।

जानकारी न देने पर होस्टल संचालक पर केस

इंदौर। बाहरी लोगों, किराएदार और कर्मचारियों की जानकारी थाने पर नहीं देने वालों पर पुलिस लगातार कार्रवाई कर रही है। इसी क्रम में विजय नगर पुलिस इलाके के भाग्यश्री नगर में स्थित आशा होम्स मलर्स होस्टल जांच के लिए पहुंची तो पता चला संचालक ने किराएदार युवतियों और कर्मचारी स्टाफ की जानकारी नहीं दी है। आरोपी होस्टल संचालक लक्छा पटेल से होस्टल में निवासरत लड़कियों एवं कर्मचारियों की शासन द्वारा निर्धारित शर्तों के पालन करने के संबंध में दस्तावेज चाहे गए थे।

महेंद्र ऋषिजी से विनती 2026 का चातुर्मास खाचरोद में करें

खाचरोद। श्री वर्धमान स्थानकवासी जैन श्रमण संघीय युवाचार्य महेंद्र ऋषि जी की खाचरोद में चातुर्मास करने की विनती पिछले 11 वर्षों से लगातार की जा रही है। इस चातुर्मास काल के दौरान खाचरोद से ऋषि सम्प्रदाय (आनंद परिवार) के सदस्यों ने तीन बार पनवेल (मुंबई) में विराजित युवाचार्य के समक्ष उपस्थित होकर सन् 2026 का चातुर्मास खाचरोद में करने की विनती की। इसके पूर्व 2026 के चातुर्मास के खच की व्यवस्था के लिए श्रमण संघ की शाखा ऋषि सम्प्रदाय के स्थानीय प्रमुख अभय बरड़िया एवं पारस संचेती के नेतृत्व में उपस्थित अनुयायियों के द्वारा आयोजित की गई एक बैठक में करीब 25 लाख रुपए की दान राशि समर्पित करने की घोषणा की गई। खाचरोद के इंदौर निवासी द्वारा वर्षा काल के संपूर्ण भोजन व्यवस्था की जिम्मेदारी उठाने की पेशकश की गई। 31 अगस्त को श्री वर्धमान स्थानकवासी जैन श्रावक संघ खाचरोद के अध्यक्ष मनोहर लाल भटेवरा, संरक्षक ऋतुराज बुडाव वाला, सतीश दलाल, पारस संचेती, नरेंद्र भटेवरा, नरेंद्र बरड़िया, प्रमोद श्रीश्रीमाल दर्शनार्थ पनवेल में विराजित श्रमण संघीय युवाचार्य पूज्य गुरुदेव श्री महेंद्र ऋषि जी के समक्ष उपस्थित हुए। पनवेल (मुंबई) के कपड़ा बाजार स्थित जैन स्थनक में आयोजित धर्म सभा में खाचरोद श्री संघ के पूर्व अध्यक्ष एवं संरक्षक ऋतुराज बुड़ावनवाला ने विनती स्मरण कराते हुए 2026 का चातुर्मास ध्विकार करने के अनुरोध किया।

सराफा चौपाटी बने रहने पर सहमति पर यहां रहेंगे सिर्फ परंपरागत व्यंजन

बैठक में विवाद सुलझा, पर दुकानों की संख्या भी सीमित होगी

इंदौर। देश-दुनिया में अपने जायकेदार पकवानों के लिए मशहूर सराफा चाट-चौपाटी पर लंबे समय से चल रहा विवाद आखिरकार सुलझ गया। सोमवार को नगर निगम और सराफा व्यापारियों की बैठक में यह तय हुआ कि सराफा चाट-चौपाटी अपनी मूल जगह पर ही संचालित होगी। बैठक के बाद सराफा एसोसिएशन के अध्यक्ष हुकुम सोनी ने बताया कि संगठन ने नूडल्स जैसे चीनी व्यंजनों और अन्य विदेशी पकवानों को हटाने की मांग रखी है। उनका कहना है कि चौपाटी की पहचान पारंपरिक व्यंजनों भुटे का कीस, मटर व हरे चने की कचौड़ी, गराड़ू, मालपुआ और रबड़ी से है। इसलिए विदेशी पकवानों को यहां कोई जगह नहीं मिलनी चाहिए।

दुकानों की संख्या सीमित होगी

सोनी ने यह भी कहा कि फिलहाल करीब 225 दुकानों वाली इस आधा किलोमीटर लंबी और 20 फुट चौड़ी गली में आगजनी का खतरा बना रहता है। इसलिए दुकानों की संख्या घटाकर 60 तक सीमित करने और आिन सुरक्षा के पक्के इंतजाम करने की मांग की गई।

समिति करेगी समाधान

महोपर पुण्यमित्र भागंव ने बताया कि इस विषय पर 9 सदस्यीय समन्वय समिति बनाई

वन विभाग के एसडीओ व अन्य के खिलाफ लोकायुक्त में केस

अवैध कटाई करने वालों के खिलाफ कार्रवाई नहीं की

इंदौर। वन विभाग के एसडीओ केके निनामा सहित अन्य के खिलाफ इंदौर लोकायुक्त में प्रकरण दर्ज किया गया है। लोकायुक्त पुलिस इंदौर ने वनों की अवैध कटाई नहीं रोकने, भारी अनियमितता के मामले में भ्रष्टाचार निवारण अधिनियम के तहत अपराध पंजीबद्ध किया गया है। लोकायुक्त एसपी डॉ राजेश सहाय ने बताया कि पिछले दिनों लोकायुक्त कार्यालय इंदौर को शिकायत मिली थी कि इंदौर वन विभाग की चोरल फॉरेस्ट रेंज के तत्कालीन एसडीओ केके निनामा ने सहित उनके अन्य मातहत अधिकारी और कर्मचारी के भ्रष्टाचार के चलते वनों की अवैध कटाई करने वालों के खिलाफ कोई वैधानिक कानूनी कार्रवाई नहीं की गई। इस कारण चोरल वन परिक्षेत्र में इमारती लकड़ियों की अवैध कटाई चलती रही । इस मामले में पुलिस

अधीक्षक लोकायुक्त इंदौर के समक्ष प्रस्तुत शिकायत में जिन बिंदुओं का हवाला दिया गया, जब उनकी जांच की गई तो पाया कि वनमंडल इंदौर ग्राम कपेल कक्ष क्रमांक 227 क्षतिपूर्ति (पेड़ के बदले पेड़) वृक्षापण कार्यों में भुगतान के हिसाब से तार,सीमेंट, पोल, खरीदने चेंचलिक, जाली के तार स्वीकृत टेंडर के अनुसार नहीं होने, इसके अलावा वृक्षारोपण सम्बन्धित पेड़ पौधों की संख्या में भारी गड़बड़ी और अनियमिताएं पाई गई है।

बताया गया है कि वृक्षारोपण स्थल पर गुणवत्ता अनुसार पौधाोरपण की अवधि को देखते हुए पौधों की बहुत स्थल की स्थिति अनुसार अच्छी नहीं होने एवं 9206 गड्डे कम खोदने के उपरांत स्वीकृत प्रोजेक्ट रिपोर्ट के अनुसार अनुमानित 297 के मान से कुल 27 लाख 86 हजार रुपए का अधिक व्यय किया गया है। एसपी ने बताया कि वन विभाग एसडीओ निनामा और अन्य को प्रथम दृष्ट्या उत्तरदाई पाया गया।

डकैती की साजिश रचते बदमाश पकड़ाए, 14 लाख का माल मिला

चार नकबजनियों का खुलासा,

वाहन और औजार भी मिले

इंदौर। थाना कनाडिया पुलिस ने एक सनसनीखेज खुलासा करते हुए डकैती की योजना बना रहे लिस्टेड बदमाशों को रौं हथ पकड़ लिया। गिरफ्तार बदमाश सिर्फ डकैती ही नहीं,बल्कि नकबजनी के मामलों में भी शातिर निकले। पूछताछ में आरोपियों ने थाना कनाडिया क्षेत्र की चार बड़ी नकबजनी की वारदातों को अंजाम देने की बात कबूल की। पुलिस ने इनके कब्जे से करीब 14 लाख रुपये का माल,घटना में प्रयुक्त मोटरसाइकिल और औजार बरामद किए हैं। पुलिस उपायुक्त (जोन-2) हंसराज सिंह के निर्देशन में एडीसीपी अमरेन्द्र सिंह और एसपी खजराना

आरोपियों ने खुलासा किया कि वे 17 से 26 अगस्त के बीच कनाडिया क्षेत्र में चार नकबजनियों को अंजाम दे चुके हैं। बदमाश आउटर कॉलोनियों में सुनसान घरों की पहले रेकी करते और फिर ताले तोड़कर वारदात को अंजाम देते थे। बरामद माल में सोने-चांदी के गहने, नगदी 40 हजार रुपये, मोबाइल फोन, औजार और घटना में प्रयुक्त मोटरसाइकिल शामिल है। कुल बरामदगी की कीमत लगभग 14 लाख रुपये आंकी गई है। कार्रवाई में थाना प्रभारी डॉ सूरेश यादव के नेतृत्व में पुलिस टीम और सायबर सेल जोन-2 की भूमिका सफलनी रही। फिलहाल पुलिस आरोपियों के आपराधिक रिकॉर्ड खंगाल रही है। आशंका है कि यह गिरोह अन्य वारदातों में भी शामिल रहा होगा।

इंदौर को आईजीबीसी ग्रीन सिटी प्लेटिनम सर्टिफिकेट, देश के 32 शहरों में शामिल

पर्यावरण संरक्षण में देश के शीर्ष शहरों में और मध्य प्रदेश में पहला

इंदौर। स्वच्छता में लगातार नंबर-वन रहने वाला इंदौर अब हरित विकास की दिशा में भी नई पहचान बना चुका है। यह सम्मान इंदौर को भारत के उन चुनिंदा 32 शहरों की श्रेणी में शामिल करता है, जिन्हें आईजीबीटी ने हरित और टिकाऊ शहरी विकास के लिए मान्यता प्रदान की है।इस इंदौर स्मार्ट सिटी डेवलपमेंट लिमिटेड (आईएससीडीसीएल) और नगर निगम को सीआईआई-ईंडियन ग्रीन बिल्डिंग काउंसिल (आईजीबीसी) द्वारा ग्रीन सिटी प्लेटिनम सर्टिफिकेशन प्रदान किया गया है। यह सम्मान पाने वाला इंदौर मध्य प्रदेश का पहला शहर है। यह उपलब्धि इंदौर के सतत एवं हरित विकास की दिशा में पिछले कई वर्षों से किए गए सुनियोजित प्रयासों, पर्यावरण हितेषी पहल और नागरिकों की सक्रिय भागीदारी का परिणाम है।

बीते छह माह में शहर द्वारा किए गए कार्यों एवं पहलों से संबंधित विस्तृत डाटा प्रमाणन संस्था आईजीबीटी के साथ साझा किया गया, जिसके



उपरांत यह प्रतिष्ठित मान्यता प्रदान की गई। आईजीबीटी ग्रीन सिटी रेटिंग के अंतर्गत किसी शहर का मूल्यांकन मास्टर प्लानिंग, जल प्रबंधन, ऊर्जा संरक्षण, अपशिष्ट प्रबंधन, ई-गवर्नेंस, हरित आवरण, सार्वजनिक परिवहन एवं पर्यावरण संरक्षण जैसे विभिन्न आयामों पर किया जाता है। इंदौर ने इन सभी

आर्यमन सिंधिया एमपीसीए के निर्विरोध अध्यक्ष चुने गए

ग्वालियर राजवंश की तीसरी पीढ़ी के युवा अध्यक्ष



इंदौर। केंद्रीय मंत्री ज्योतिरादित्य सिंधिया के पुत्र और ग्वालियर संभागा क्रिकेट संघ (जीडीसीए) के उपाध्यक्ष महान आर्यमन सिंधिया को मध्य प्रदेश क्रिकेट संघ (एमपीसीए) का निर्विरोध अध्यक्ष चुना गया है। 29 वर्षीय महान आर्यमन वर्ष 1957 में स्थापित एमपीसीए के इतिहास में सबसे युवा अध्यक्ष होंगे। एमपीसीए के सीएओ रोहित पंडित ने बताया कि अध्यक्ष समेत पूरी कार्यकारिणी निर्विरोध निर्वाचित हुई है। नवनिर्वाचित टीम में विनीत सेठिया उपाध्यक्ष, सुधीर शासनकाल में हुई। वर्तमान में यहां लगभग 225 दुकानें हैं, जिन्हें 60 किए जाने का प्रस्ताव है। यहां के विशेष व्यंजन भुटे का कीस, गराड़ू, मालपुआ, रबड़ी, मटर व हरे चने की कचौरी।

पर्यटकों के आकर्षण का केंद्र है। सराफा चाट-चौपाटी का इतिहास देश-दुनिया में जायकेदार पकवानों के लिए मशहूर इस चौपाटी की शुरुआत 1900 के दशक में होलकर राजाओं के समय दूध और मिठाइयों से हुई। पहलवान वर्जिश के बाद यहां आकर भोजन करते थे। इसकी स्थापना लगभग 100 साल पहले होलकर शासनकाल में हुई। वर्तमान में यहां लगभग 225 दुकानें हैं, जिन्हें 60 किए जाने का प्रस्ताव है। यहां के विशेष व्यंजन भुटे का कीस, गराड़ू, मालपुआ, रबड़ी, मटर व हरे चने की कचौरी।

अनंत चतुर्दशी की तैयारियों में कलेक्टर की झांकी, अखाड़ा संचालकों की बैठक

डीजे का उपयोग पूर्णतः रहेगा प्रतिबंधित, डीजे पाए जाने पर होंगे जब्त



नहीं करें। इस बार झांकी और अखाड़ा संचालकों को अपनी झांकी और अखाड़े समय पर निकालने होंगे। अखाड़ों को स्वागत मंच के समक्ष निर्धारित समय के भीतर ही प्रदर्शन करना होगा। बैठक में एडिशनल पुलिस कमिश्नर अमित सिंह ने सुरक्षा व्यवस्था के संबंध में जानकारी दी। उन्होंने कहा कि अनुशासन एवं समय का विशेष ध्यान रखें। सुरक्षा के सभी प्रबंध अखाड़ा और झांकी संचालक भी अपने स्तर से भी सुनिश्चित करें। ऐसी व्यवस्था बनाए रखें जिससे कि किसी को कोई परेशानी नहीं हो। उन्होंने कहा कि चल समारोह के दौरान हाथी, घोड़ा, ऊंट सहित अन्य जानवरों का उपयोग प्रतिबंधित रहेगा।

झांकी के संबंध में निर्देश- बताया गया कि चल समारोह मिल क्षेत्र से प्रारंभ होकर मजदूर मैदान, भण्डारी मिल, श्रम शिविर, देवी

रिसोडकर और विजेश राणा को स्थान मिला। क्रिकेट समिति में प्रदीप बनर्जी,रमणीक पटेल और अभय लघाटे शामिल किए गए हैं।

नयी जिम्मेदारी, नयी उम्मीदें

निवर्तमान अध्यक्ष अभिलाष खांडेकर ने उम्मीद जताई कि महान आर्यमन सिंधिया के नेतृत्व में एमपीसीए नई ऊंचाइयों पर पहुंचेगा। आर्यमन 2022 में जीडीसीए के उपाध्यक्ष बने और उसी वर्ष एमपीसीए के आजीवन सदस्य भी बनाए गए। वे सूबे की टी20 मध्यप्रदेश लीग (एमपीएल) के अध्यक्ष भी हैं, जिसकी शुरुआत 2024 में ग्वालियर से हुई थी।

अनंत चतुर्दशी की तैयारियों में कलेक्टर की झांकी, अखाड़ा संचालकों की बैठक

डीजे का उपयोग पूर्णतः रहेगा प्रतिबंधित, डीजे पाए जाने पर होंगे जब्त



अहिल्या मार्ग, एमजी रोड़, कृष्णपुरा, नंदलालपुरा, जवाहर मार्ग, नरसिंह बाजार चौराहा, सीतलामाता बाजार, गौराकुंड, खजूरी बाजार से राजवाड़ा होकर वापस अपने मिल में पहुंचेगा। निर्देश दिये गए कि झांकियों समय पर निकले यह प्रयास किये जाये। झांकियों के निकलने का क्रम पूर्वानुसार परम्परागत रहेगा।

अखाड़ों के संबंध में निर्देश

निर्देश दिए गए कि अखाड़े में अप्रशिक्षित व्यक्तियों व अप्रशिक्षित नाबालिगों को शामिल नहीं किया जाये। झांकी के साथ जो अखाड़े रहते हैं, प्रत्येक अखाड़े के साथ अधिकतम एक बैलगाड़ी एवं एक टैला गाड़ी से अधिक वाहन नहीं रहे। यदि असीमित संख्या में घोड़ा-गाड़ी, टैले निकालते हैं तो, उन्हें रोक़ा जायेगा। हाथी, ऊंट, आदि को सम्मिलित करने की अनुमति नहीं दी जायेगी। अखाड़े किस झांकी से संबंधित है, इसकी जानकारी सहायक पुलिस आयुक्त द्वारा रखी जायेगी। निर्देश दिए गए कि अखाड़े के सदस्यों द्वारा अखाड़े का नाम अंकित की हुई बनियान, पोषाक, बैज उपलब्ध करावाये जाये, जिससे अखाड़े के सदस्यों को पहचाना जा सके।

पब के बाहर मारपीट मामले में पुलिस ने 5 को गिरफ्तार किया

इंदौर। लसुडिया थाना क्षेत्र के स्क्रीम नंबर 78 स्थित एक पब के बाहर हुई मारपीट का वीडियो सोशल मीडिया पर तेजी से वायरल हो गया। वीडियो सामने आने से पहले ही पुलिस को इस मामले की शिकायत मिल चुकी थी। शिकायत पर तत्परात दिखाते हुए पुलिस ने अपराध दर्ज कर जांच शुरू की और वायरल वीडियो में नजर आने वाले युवकों की पहचान कर पाँचों आरोपियों को गिरफ्तार कर लिया। एडिशनल डीसीपी अमरेंद्र सिंह ने बताया कि घटना किसी रंजिश या गैंगवार की नहीं, बल्कि आपसी मनमुटाव की वजह से हुई थी। दोनों रूप के युवक एक-दूसरे को पहले से जानते थे और पहले भी इनके बीच विवाद हो चुका था। घटना की रात उनका आमना-सामना होने पर बहस मारपीट में बदल गई। पुलिस ने न केवल आरोपियों को गिरफ्तार किया, बल्कि उनके परिजनों को भी बुलाकर समझाइश दी जा रही है ताकि भविष्य में इस तरह की घटनाएं न हों। अधिकारियों ने साफ कहा कि सार्वजनिक स्थानों पर गुंडागर्दी और मारपीट बर्दाश्त नहीं की जाएगी। अब तक पांच आरोपी गिरफ्तार हो चुके हैं।

विकास के प्रति प्रतिबद्धता और पर्यावरण संरक्षण में निरंतर प्रयासों का प्रमाण है। इंदौर अब उन चुनिंदा 32 भारतीय शहरों में शामिल हो गया है, जिन्हें आईजीबीटी ने हरित और टिकाऊ शहरी विकास के लिए मान्यता दी है। यह उपलब्धि शहर की पहचान को और मजबूत करती है तथा स्वच्छ और हरित भारत के सपने को साकार करने की दिशा में इंदौर की अग्रणी भूमिका को दर्शाती है।

उपलब्धि के मुख्य बिंदु

- इंदौर मध्य प्रदेश का पहला एवं देश के शीर्ष तीन शहरों में शामिल, जिसे आईजीबीटी ग्रीन सिटी प्लेटिनम सर्टिफिकेशन प्राप्त हुआ।
- जल, ऊर्जा, अपशिष्ट प्रबंधन, ई-गवर्नेंस एवं हरित बुनियादी ढांचे में उत्कृष्ट कार्य।
- सतत शहरी विकास व पर्यावरण संरक्षण की दिशा में नागरिकों और प्रशासन का संयुक्त प्रयास।
- यह उपलब्धि इंदौर शहर की पहचान को और सशक्त बनाती है तथा हरित, स्वच्छ और सतत विकास की दिशा में किए जा रहे प्रयासों को वैश्विक स्तर पर मान्यता प्रदान करती है।

संपादकीय

‘आधार’ पर सुप्रीम फैसला...

आधार कार्ड को लेकर सुप्रीम कोर्ट ने अपने फैसले में यह कहकर कि आधार नागरिकता का एकमात्र प्रमाण नहीं हो सकता, राजनीतिक दलों को झटका दिया है। इस फैसले से जहां चुनाव आयोग के रूख की पुष्टि हुई है, वहीं जो सियासी पार्टियां बिहार में मतदाता सूची अपडेट कराने ‘आधार’ को आधार मानने की मांग कर रही थीं, उन्हें निराशा हुई होगी। जाहिर है कि उन्हें अब नई रणनीति बनानी होगी। कोर्ट ने कहा कि अदालत ने स्पष्ट किया कि आधार की स्थिति को कानून द्वारा निर्धारित सीमा से आगे नहीं बढ़ाया जा सकता। राजनीतिक दलों की मांग थी कि कोर्ट चुनाव आयोग को आधार कार्ड को नागरिकता के प्रमाण के रूप में स्वीकार करने के बाद तैयार बिहार मतदाता सूची में अपना नाम दर्ज करा सके। शीर्ष अदालत ने कहा कि आधार की स्थिति को कानून में निर्धारित सीमा से आगे नहीं बढ़ाया जा सकता। जस्टिस सूर्यकांत और जस्टिस जाँयमाल्या बागची की बेंच ने पहले कहा था कि वोटर लिस्ट में नाम दर्ज कराने के लिए चुनाव आयोग द्वारा निर्दिष्ट अन्य दस्तावेजों के साथ आधार एक पहचान दस्तावेज हो सकता है। वहीं, सोमवार को कहा, आधार वेरिफिकेशन के लिए दस्तावेजों में से एक होगा। अब यहां सवाल उठता है कि यदि आधार भारत की नागरिकता का प्रमाण नहीं है, तो फिर क्या है? अगर यह दस्तावेज नागरिकता का सबूत नहीं है तो फिर सरकार इससे हर व्यवस्था को लिंक करने पर विवश क्यों कर रही है? यहां स्पष्ट करना जरूरी है कि देश में नागरिकता के दो ही मान्य दस्तावेज हैं पहला पासपोर्ट तथा दूसरा वोटर आईडी (मतदाता पहचान पत्र)। इसके अलावा जन्म प्रमाण पत्र को भी नागरिकता के आधारभूत दस्तावेज के रूप में स्वीकार किया जाता है। आधार की तरह पेन कार्ड भी नागरिकता का प्रमाण पत्र नहीं है। ऐसी स्थिति में केवल वोटर आईडी ही भारत की नागरिकता का डाययुमेंट है। देश में करीब साढ़े 9 करोड़ पासपोर्ट धारी हैं। लेकिन पासपोर्ट वो ही लोग बनवाते हैं, जिन्हें किसी न किसी कारण से विदेश जाना होता है। इसी तरह भारत में 143 करोड़ आधार कार्डधारी हैं। हालांकि आधार कार्ड बनवाने में फर्जीबाड़ी भी खूब हो रहा है। इसलिए उसे विश्वसनीय दस्तावेज नहीं माना जाता। हालांकि सरकार सभी सेवाओं को आधार से लिंक करती जा रही है, क्योंकि वह इस अधिकृत पहचान पत्र मानती है। जबकि चुनाव आयोग द्वारा दी गई जानकारी के मुताबिक देश में 100 करोड़ लोगों के पास वोटर आईडी कार्ड हैं। आयोग वोटर आईडी को आधार से लिंक कराना अनिवार्य कर रहा है। हालांकि वोटर आईडी भी फुलप्रूप तरीके से बन रहे हैं, ऐसा नहीं माना जा सकता। जहां तक बिहार का सवाल है तो आधार को मतदाता सूची में नाम जुड़वाने का एक प्रमुख दस्तावेज मनवाने की उनकी कोशिश अब नाकाम हो चुकी है। उपर चुनाव आयोग राज्य में 3 लाख वोटरों के नाम हटाने जा रहा है। ये वो वोटर हैं,जिनकी पुष्टि नहीं हुई है। वैसे भी बिहार में मतदाता सूची में पैसठ लाख मतदाताओं के नाम गड़बड़ पाए गए हैं। विपक्ष को शक है कि फर्जी मतदाता हटाने की आड़ में बड़ी संख्या में अल्पसंख्यकों और दलितों के नाम काटे जा सकते हैं, जिसे वो अपना वोट बैंक मानते हैं। हालांकि चुनाव आयोग का कहना है कि जो कुछ हो रहा है, वह विधिवत ही हो रहा है। इसमें किसी गड़बड़ी की गुंजाइश नहीं है। कुल मिलाकर बिहार विस चुनाव के पहले वोट चोरी और फर्जी वोटरों का मामला और गंभीर होता जा रहा है। इसका चुनाव नतीजों पर कितना असर पड़ेगा, यह तो चुनाव परिणाम ही बताएंगे।

नजरिया

सुधीर मोता

लेखक साहित्यकार हैं।



ये मामला एक सफल फिल्म के उस दृश्य से शुरू नहीं हुआ जिसमें दो बच्चों के हाथ पर लिख दिया जाता है - मेरा बाप चोर है । यह बात उन में से एक बच्चे को विद्रोही तो बनाती ही है बड़ा होते होते अपराधी भी बना देती है। दूसरा बच्चा पुलिस बनता है। इस सब के मूल में वह ग्लानि है जो उस पिता को आत्महत्या करने पर विवश कर देती है जिसे अच्छा और मजदूर संगठन के हित में काम करने के बाद भी षड्यंत्र पूर्वक चोर करार दिया जाना कोई सुनना तक गंवार ना करे। हम चौर्य कर्म की प्राचीनता को कालीदास, शुद्रक भास आदि के नाटकों से जानते हैं। मुच्छकटिकम नामक नाटक में चारुदत्त और वसंतसेना राजा आर्यक आदि पात्र हैं । घटनायें आरोप प्रत्यारोपों को मृत्युदंड तक ले जाती हैं, अंत सुखांत होता है। पूरा कथानक हम अपने अपने दृष्टिकोण से भूत, वर्तमान या किसी भी अनुभव से जोड़ सकते हैं एक नटखट बालक के रूप में श्री कृष्ण ने बालक दल के साथ माखन चोरी की और सामान्य बच्चों की ही तरह मां का दिया दंड भी झेला। हर व्यक्ति में किंचित व्याप्त काव्य गुण के कारण हम उन्हें माखन चोर कहने में आनंद अनुभव करते हैं। उत्सव के समय उल्लास से गणपति को आधा लड्डू चोरया के नारे की अजीब सी तुकबंदी के साथ पुकारते हैं। आधुनिक युग के चरणदास चोर और घासीराम कोतवाल नामक नाटक के बारे में हर कला रसिक जानता है। चार्ली चेपलिन का तो शव तक चुरा लिया गया था । 2004 में हमारे देश के गौरव रवींद्रनाथ टैगोर का नोबल मेडल भी चोरी हुआ। कुछ लोग संदेह में पकड़े भी गये पर मेडल नहीं मिला । अंततः नोबल समिति ने सोने और चांदी की दो प्रतिकृतियां विश्व भारती विवि को भेंट कीं। प्रसिद्ध उर्दू लेखक राजिंदर सिंह बेदी की एक संस्मरणात्मक रचना का नाम ही शीने सुखन याने कविता की चेरी है ।

प्रसिद्ध लेखक डॉमिनिक जिन्होंने निकट इतिहास और वर्तमान को खंगाल कर लेरी कालिस के साथ और कुछ अकेले कई पुस्तकें लिखी है जिनमें भारत के स्वतंत्र होने की कथा फ्रीडम एट मिडनाइट भी है। उनकी पुस्तक इज न्यूयार्क बर्निंग में पाकिस्तान से अणु बम चोरी किया जा कर और उसके अमेरिका के न्यूयार्क में अपनी मांगे मनवाने के उद्देश्य गुप्त रूप से रखे जाने और अंततः पकड़े जाने की सत्यकथा है। ओलंपिक मेडल चुराये जाने की घटनायें भी कई हैं। विक्टोरिया क्रॉस जैसे सम्मान चिह्न तक चुरा लिये गये। हमारे अपने देश की कई गौरवशाली धरोहरें ब्रिटिश शासकों द्वारा चुरा कर ले जाई गई पर उन्हें चोरी नहीं कहा जा पा रहा। हमारा कोह्लूर हीरा अपनी

क्या मजाल कोई हमें चुरा सके

एक नटखट बालक के रूप में श्री कृष्ण ने बालक दल के साथ माखन चोरी की और सामान्य बच्चों की ही तरह मां का दिया दंड भी झेला । हर व्यक्ति में किंचित व्याप्त काव्य गुण के कारण हम उन्हें माखन चोर कहने में आनंद अनुभव करते हैं । उत्सव के समय उल्लास से गणपति को आधा लड्डू चोरया के नारे की अजीब सी तुकबंदी के साथ पुकारते हैं। आधुनिक युग के चरणदास चोर और घासीराम कोतवाल नामक नाटक के बारे में हर कला रसिक जानता है। चार्ली चेपलिन का तो शव तक चुरा लिया गया था । 2004 में हमारे देश के गौरव रवींद्रनाथ टैगोर का नोबल मेडल भी चोरी हुआ। कुछ लोग संदेह में पकड़े भी गये पर मेडल नहीं मिला । अंततः नोबल समिति ने सोने और चांदी की दो प्रतिकृतियां विश्व भारती विवि को भेंट कीं। प्रसिद्ध उर्दू लेखक राजिंदर सिंह बेदी की एक संस्मरणात्मक रचना का नाम ही शीने सुखन याने कविता की चोरी है ।

बहुमूल्य चमक और भार, आकार के कारण देश देशांतर भटकने को अभिशप्त रहा। अंततः ब्रिटेन की साम्राज्य के मुकुट में जा टंका। अन्य कई बड़े हीरों की तरह इसके बारे में भी यह मान्यता है कि इसे केवल महिलायें ही पहन सकती हैं। अब कभी कभार भारत पाक इन दो देशों से कुछ स्वर इसे लौटाये जाने के लिये उठते रहते हैं। फिलहाल यह, कभी सूरज न डूबने के लिये प्रसिद्ध देश में किसी महिला द्वारा मुकुट पहने



जाने की प्रतीक्षा में है।

अपनी लोकोक्तियों की माने तो कहा जाता है कि चतुर्दशी का चांद जो देख लेता है, उस पर चोरी का झूठ आरोप लगता है। कुछ लोग इसे समर्थन देते हुए कुछ विशेष चउदसों से इस मान्यता को जोड़ते हैं। अध्विधास होते हुए भी यह उस मार्मिक अनुभव से जुड़ता है जो मिथ्या आरोप में बिधे व्यक्ति का पोरा पोरा क्षत विश्वास कर देता है। अधिकतर लोग अपने किसी कुशल कर्मचारी द्वारा की गई छोटी हेराफेरी के संदेह को क़रूरता पूर्वक नग्न ना करते हुए अप्रत्यक्ष रूप से नसीहत देते हुए दरकिनार करते हैं। यह इसलिये कि हमें पता नहीं कि सचमुच में गड़बड़ है भी या मात्र वहम है। वह कारिदा अन्यथा कारोबार में बड़ा सहायक है और उसका कोई एवजी हमें तत्काल

उपलब्ध नहीं। ग्राहक बीस के नोट की जगह दो सौ का नोट दे गया तब दुकानदार उसे लौटा दे यह भी हमेशा नहीं होता। हमें यह भी पता है कि दूध के धुले ईसान जब हम स्वयं ही नहीं तो इस युग में और कहां से लायेंगे। हमारी अपनी सावधानी और भूमिका बड़ी महत्वपूर्ण हो जाती है क्योंकि अपनी अर्जित की गई संपत्ति या आमदनी में संध लगाने से रोकने की व्यवस्था हमें ही करनी है।

अब तक गड़बड़ हुई या नहीं हुई सो अपनी जगह, पर अब ना हो इसके लिये सुरक्षा तो करना ही होगी। इसके लिये हमें सक्रिय होना होगा, हमें गेंद को तरह इस्तेमाल करने वाले खिलाड़ियों को नहीं। चोर शब्द को अपनी भाषा में इतना आसानी से भी न ले आयें कि असली लिहाज ही खम हो जाये। यह उतेजना इतनी बढ़ रही कि आम जीवन के गाली गलौच के शब्ब लाउड हो कर मंचों तक आ गये। लोकतंत्र में व्यवस्था का ही दायित्व है कि वह कुछ भी गलत ना होने दे पर हम सब इस में अकसर किसी ना किसी लालच से लिस हो जाते हैं। इस गणतंत्र में हम कौन सा गणवेश पहनें यह हम ही तय करेंगे। इसके लिये अपने को बेशकीमती तो समझें पर निढाल निर्जीव हीरे की तरह तो ना पड़े रहें। क्या मजाल कोई हमें चुरा सके। हम मतदाता ही तो हीरो चुनते हैं। हमारी माति हमारा मत ना हिरा दे इसके लिये कान बंद करने और आंखें खुली रखने का समय है।

अब रही बात हमारे वोट की जो कि समाचारों का नवीनतम संदर्भ है, आंदोलनों का भी। हम सब जानते हैं कि हर बहुमूल्य वस्तु चोरी हो सकती है और उसकी सुरक्षा उसे हो करना होती है जो उसका स्वामी हो। हम उपासना करने का आसन भी कार्य हो जाने के बाद उठा कर घड़ी कर संभाल कर रख देते हैं। हमारा वोट कभी पेटियों में और अब मशीनों में हमारी इच्छा से पहुंचे यह हम ध्यान रखते हैं। पर यह भी सच है कि हर मतदान वाले दिन किसी मैच की तरह पैतरे रचे जाते हैं। हमें उम्मीदवारों की गाड़ियां लेने आये, एक रात पहले शराब, पैसा बंटे, दलों में आधिकारिक रूप से पैसा सुविधायें बांटने की होड़ मचे, हमारी जाति धर्म की तुरूप चालें खेली जायें। ऐसे कई तरह के दांव गेंद को गोल में दागने के लिये होते हैं। गेंद

भूमिका

डॉ. विनोद सेन

सहायक प्राध्यापक, अग्रश्रेष्ठ विभाग
इंदौर राष्ट्रीय राश्ट्रीय जनजाति
विश्वविद्यालय अमरकंटक (म.प्र.)



भारत और अमेरिका लंबे समय से एक-दूसरे के प्रमुख व्यापारिक साझेदार रहे हैं। अमेरिका भारत का सबसे बड़ा निर्यात बाजार है। संयुक्त राज्य अमेरिका के राष्ट्रपति डोनाल्ड ट्रम्प द्वारा भारतीय वस्तुओं पर 50 प्रतिशत टैरिफ लगाया गया जो बुधवार 27 अगस्त 2025 से प्रभावी हो गया, जिससे भारत के अरबों डॉलर के व्यापार पर असर पड़ेगा। अमेरिका द्वारा भारतीय निर्यातों पर 50व तक की उच्च दर से टैरिफ लगाने से दोनों लोकतांत्रिक देशों के बीच व्यापारिक तनाव की एक नई स्थिति उत्पन्न हुई है। यह निर्णय भले ही भू-राजनीतिक और व्यापार नीति के पुनर्संतुलन से प्रेरित हो, लेकिन इसके प्रभाव भारत की निर्यात-आधारित अर्थव्यवस्था, व्यापार संतुलन और समय आर्थिक दिशा पर गहरे और बहुआयामी हैं। अमेरिका द्वारा भारतीय उत्पादों पर अतिरिक्त टैरिफ लगाए जाने से भारत-अमेरिका व्यापारिक संबंधों में नई चुनौतियाँ खड़ी हो गई हैं। भारतीय निर्यात में स्टील, एल्युमिनियम, टेक्सटाइल, ऑटो पार्ट्स, आईटी सेवाएँ और कृषि उत्पादों की बड़ी हिस्सेदारी है। ऐसे में टैरिफ बढ़ने से भारतीय वस्तुएँ अमेरिकी बाजार में महंगी हो जाएँगी, जिससे मांग घटने और निर्यात पर नकारात्मक असर पड़ने की आशंका है। विशेषज्ञों का मानना है कि इससे न केवल विदेशी मुद्रा भंडार और निर्यात-आधारित रोजगार पर दबाव बढ़ेगा, बल्कि लघु एवं मध्यम उद्योगों को भी गहरी चोट पहुँचेगी। जिसके कारण भारतीय निर्यात घट सकता है और विदेशी मुद्रा भंडार पर दबाव बढ़ सकता है।

इसी खींचतान के बीच अमेरिकी सरकार ने भारतीय स्टील, एल्युमिनियम, कृषि और टेक्स्टाइल जैसे उत्पादों पर अतिरिक्त टैरिफ लगा दिया, जिसका सीधा असर भारतीय निर्यातकों और रोजगार पर पड़ा रहा है। उदाहरण के लिए, अमेरिका भारत का सबसे

अमेरिकी टैरिफ का भारतीय अर्थव्यवस्था पर प्रभाव

बड़ा निर्यात गंतव्य है, जहाँ 2023-24 में भारत का निर्यात 80 बिलियन डॉलर से अधिक का रहा, लेकिन टैरिफ बढ़ने से भारतीय वस्तुएँ अमेरिकी बाजार में महँगी हो जाएँगी और उनकी प्रतिस्पर्धात्मक क्षमता घट जाएगी, इस स्थिति का असर विशेषकर लघु एवं मध्यम उद्योगों, कपड़ा उद्योग, कृषि आधारित उद्योग के साथ-साथ अन्य उद्योग पर भी पड़ेगा। क्योंकि ये क्षेत्र पहले से ही घरेलू स्तर पर लागत और उत्पादन की चुनौतियों से जूझ रहे हैं। जब अमेरिकी उपभोक्ताओं को सस्ती वस्तुएँ अन्य एशियाई देशों से मिलने लगेंगी तो भारतीय वस्तुएँ महँगी होने के कारण स्वतः ही बाजार में पीछे हो जाएँगी। नतीजतन, निर्यात घटने से विदेशी मुद्रा भंडार पर दबाव बढ़ेगा, उत्पादन में गिरावट आएगी और लाखों श्रमिकों के रोजगार पर खतरा मँडरने लगेगा,यही कारण है कि विशेषज्ञ मानते हैं कि अमेरिका के टैरिफ भारत की आर्थिक वृद्धि दर को धीमा कर सकते हैं, क्योंकि भारत की GDP में निर्यात का योगदान महत्वपूर्ण है। समय-समय पर दोनों देशों के बीच उच्च स्तरीय वार्ताएँ होती रही हैं, जिनमें टैरिफ विवाद सुलझाने की कोशिश की जाती है, लेकिन व्यावहारिक तौर पर देखा जाए तो अमेरिकी टैरिफ से भारत की अर्थव्यवस्था पर कई स्तरों पर असर पड़ेगा।

टैरिफ के कारण भारत में प्रभावित प्रमुख क्षेत्र

अमेरिका द्वारा भारत पर लगाए गए उच्च टैरिफ के कारण कई प्रमुख क्षेत्र गंभीर रूप से प्रभावित हुए हैं। वस्त्र और परिधान क्षेत्र, जो सालाना लगभग 2.3 लाख करोड़ का योगदान देता है और भारत के लिए अमेरिका का सबसे बड़ा निर्यात बाजार है, इस टैरिफ वृद्धि से सबसे ज्यादा प्रभावित हुआ है। पहले 25 प्रतिशत टैरिफ था, जो अब 50 प्रतिशत तक बढ़ गया है, जिससे आपूर्ति श्रृंखला बाधित हुई है और निर्यातकों में भारी चिंता व्याप्त है। इसी तरह, रब और आभूषण क्षेत्र, जिसका लगभग एक-तिहाई निर्यात अमेरिका को होता है, अब प्रतियोगिता की

लौड़ में पीछे रह गया है, जिससे श्रम-प्रधान क्षेत्रों में रोजगार के संकट का खतरा बढ़ गया है। समुद्री और कृषि उत्पाद जैसे झींगा, बासमती चावल और चाय भी 26 प्रतिशत के नए टैरिफ से प्रभावित हो रहे हैं, जो उनकी लाभ मार्जिन और निर्यात मात्रा को कम कर रहे हैं। इसके अतिरिक्त, ऑटो पार्ट्स, कालीन, हस्तशिल्प, चमड़ा और जूते, तथा फर्नीचर जैसे क्षेत्र भी इस टैरिफ के दायरे में आने से गंभीर समस्याओं का सामना कर रहे हैं, क्योंकि इन उत्पादों की बड़े पैमाने पर अमेरिकी बाजार में मांग है।

दवाइयाँ और इलेक्ट्रॉनिक्स क्षेत्र अपेक्षाकृत सुरक्षित हैं क्योंकि इन्हें कुछ छूट मिली हुई है और इनकी



अमेरिकी मांग स्थिर बनी हुई है, जो व्यापक व्यापारिक झटकों से राहत का स्रोत हैं। व्यापक आर्थिक स्तर पर, अमेरिका के साथ भारत का व्यापार अधिशेष लगभग 3.7 लाख करोड़ का अब घाटे में बदलने का जोखिम है, यदि सभी निर्यातों पर नए टैरिफ लागू होंगे हैं। भारत के घरेलू संकेतक जैसे ब्रिनिर्माण पीएमआई, ई-वे बिल और उपभोक्ता खर्च मजबूत बने हुए हैं, लेकिन बाह्य क्षेत्र में चुनौतियाँ

बढ़ रही हैं।वित्त मंत्रालय ने इन प्रभावों को 'विलंबित लेकिन महत्वपूर्ण' बताया है और व्यापार नीति में विविधता लाने की आवश्यकता पर बल दिया है। टैरिफ की अनिश्चितता ने विशेष रूप से निर्यात-आधारित लघु एवं मध्यम उद्योगों के निवेशकों की भावना को प्रभावित किया है, जिससे भारतीय रुपये के अवमूल्यन का खतरा भी उत्पन्न हो सकता है। हालांकि, भारत की संवैरन क्रेडिट रेटिंग में सुधार और जीएसटी तथा विनियमन में सुधार दीर्घकालिक स्थिरता प्रदान करते हैं जो इन प्रभावों को संतुलित करने में सहायक हैं। इस प्रकार, भारत के कई मुख्य उद्योग टैरिफ के प्रभाव से चोटिल हुए हैं, जिसका

मुकाबला करने के लिए नीति स्तर पर सतत सुधार और रणनीतिक कदम आवश्यक हैं।

भारत की रणनीतिक प्रतिक्रियाएँ

इस परिस्थिति ने यह स्पष्ट कर दिया है कि भारत को अपने व्यापारिक साझेदारी के दायरे को और विस्तृत करना होगा ताकि किसी एक देश की नीतिगत अस्थिरता से उसकी अर्थव्यवस्था पर गहरा असर न पड़े।भारत ब्रिटेन, यूरोपीय संघ और EFTA के

साथ व्यापार समझौते के लिए वार्ताएँ कर रहा है ताकि अमेरिकी बाजार में नुकसान को भरपाई की जा सके। इसी बीच सरकार 'मेक इन इंडिया', 'आत्मनिर्भर भारत' और उत्पादन आधारित प्रोत्साहन (PLI) जैसी योजनाओं को आगे बढ़ा रही है ताकि घरेलू उत्पादन बढ़े और निर्यात को नया बल मिले। साथ ही, सरकार को छोटे और मध्यम उद्यमों को विशेष समर्थन और सब्सिडी प्रदान करनी चाहिए, ताकि वे वैश्विक प्रतिस्पर्धा में टिके रह सकें। निर्यातकों के लिए सस्ते वित्त और मार्केटिंग सहायता को बढ़ावा देना तथा घरेलू मांग को प्रोत्साहित करने के लिए टैक्स दरों में कमी करना भी एक प्रभावी कदम हो सकता है। फिर भीअल्पकालिक चुनौतियाँ बरकरार हैं क्योंकि अमेरिका का टैरिफ सीधा-सीधा भारतीय वस्तुओं की लागत को बढ़ाता है। विशेषज्ञों का कहना है कि यदि भारत अपने निर्यात की विविधता बढ़ाए, उच्च मूल्य वर्धित उत्पादों पर ध्यान दे और मुक्त व्यापार समझौतों को तेजी से लागू करे तो वह अमेरिकी टैरिफ के नकारात्मक प्रभाव को कम कर सकता है,वहीं अमेरिका भी चीन के साथ बढ़ते तनाव के कारण भारत को एक भरोसेमंद व्यापारिक साझेदार के रूप में देखता है, इसलिए पूरी संभावना है कि आने वाले वर्षों में दोनों देश टैरिफ विवाद को किसी न किसी स्तर पर संतुलित करेंगे। कुल मिलाकरअमेरिकी टैरिफ का भारत पर असर सिर्फ आर्थिक नहीं बल्कि राजनीतिक और रणनीतिक भी है- यह भारत को अपनी नीतियों में आत्मनिर्भरता की ओर धकेलता है और उसे वैश्विक व्यापारिक साझेदारी में विविधता लाने की प्रेरणा देता है, लेकिन साथ ही यह एक चेतावनी भी है कि किसी एक देश पर अत्यधिक निर्भरता अर्थव्यवस्था के लिए कितना खतरनाक हो सकता है। आज आवश्यकता है कि भारत दीर्घकालिक रणनीति के तहत अपनी निर्यात नीति को अधिक लचीला बनाए, घरेलू उद्योगों को प्रतिस्पर्धी बनाए और अमेरिका के साथ कूटनीतिक संवाद को मजबूत रखे, ताकि व्यापारिक विवाद राजनीतिक साझेदारी

पर हावी न हो सके और भारतीय अर्थव्यवस्था निरंतर विकास की राह पर बनी रहे।

आपदा में अवसर

अमेरिका द्वारा भारत पर लगाए गए भारी टैरिफ ने भारतीय व्यापार को एक बड़ा झटका दिया है, लेकिन इसे एक चुनौती के साथ-साथ अवसर के रूप में भी देखा जाना चाहिए। अब समय है कि भारत अपनी व्यापार नीतियों में बदलाव लाए और अमेरिका पर निर्भरता कम करते हुए अफ्रीका, यूरोप, चीन तथा अन्य उभरते बाजारों के साथ नए व्यापारिक संबंध स्थापित करें। व्यापार के इन विविधीकरण से न केवल निर्यातकों को नए अवसर मिलेंगे, बल्कि वैश्विक प्रतिस्पर्धा में भी मजबूती आएगी।

साथ ही, भारतीय उत्पादों को और अधिक प्रतिस्पर्धी बनाने के लिए तकनीक और नवाचार में व्यापक निवेश करना आवश्यक है। उच्च गुणवत्ता और अנוेख डिजाइन वाले उत्पादों का उत्पादन कम लागत में करना होगा ताकि वे अमेरिका के टैरिफ से प्रभावित होने के बावजूद ग्लोबल बाजार में आकर्षक विकल्प बन सकें। टेक्सटाइल, रब-आभूषण, इलेक्ट्रॉनिक्स, और समुद्री खाद्य जैसे क्षेत्रों में तकनीकी अपग्रेड और गुणवत्ता मानकों को बढ़ा कर भारतीय वस्तुएँ विश्व स्तर पर प्रतिस्पर्धा कर सकती हैं। इसके अतिरिक्त, भारत को घरेलू ब्रिनिर्माण को मजबूत करना होगा ताकि वैश्विक आपूर्ति श्रृंखलाओं में महत्वपूर्ण भूमिका निभा सके। यह न केवल रोजगार सृजन में मदद करेगा बल्कि भारत की आर्थिक स्थिरता को भी बढ़ाएगा। व्यापार में इस पुनर्संरचना से देश को दीर्घकालिक लाभ होगा और वैश्विक आर्थिक परिस्थितियों के अनुकूल ज्यादा लचीला बनायेगा। इस प्रकार, अमेरिका के टैरिफ नीति द्वारा उत्पन्न संकट से सीख लेकर, भारत अपनी व्यापार रणनीति को निष्पार्कर वैश्विक प्रतिस्पर्धा में अपनी जगह और मजबूत कर सकता है। यह समय है कारोबार को व्यापक दृष्टिकोण से देखने और नवाचार के बल पर भविष्य के नए अवसर तैयार करने का।

सुबह सवेरे मीडिया एल.एल.पी. के लिए उमेश त्रिवेदी द्वारा श्री सिद्धीविनायक प्रिंटेर्स, प्लॉट नं. 26-बी, देशभुधु परिसर, प्रेस कॉम्प्लेक्स, जेन-1, एम.पी.नगर, भोपाल, म.प्र. से मुद्रित एवं 662, सई कृपा कॉलोनी, बॉम्बे हॉस्पिटल के सामने, इंदौर से प्रकाशित।

प्रधान संपादक
उमेश त्रिवेदी

कार्यकारी प्रधान संपादक
अजय बोकिल

संपादक (मध्यप्रदेश)
विनोद तिवारी

स्थानीय संपादक
हेमंत पाल

प्रबंध संपादक
रमेश रंजन त्रिपाठी

(सभी विवादों का न्याय क्षेत्र इंदौर रहेगा)
RNI No. MPHIN/ 2015/ 66040,
Mobile No.: 09893032101
Email- subahsaverenews@gmail.com

‘सुबह सवेरे’ में प्रकाशित विचार लेखकों के निजी मत हैं। इनसे समाचार पत्र का सम्बन्ध होना आवश्यक नहीं है।

त्यंय

डॉ. सुरेश कुमार मिश्रा उस्तूत

लेखक व्यंग्यकार हैं।



एक दिन, सरकार ने ‘राष्ट्रीय आंसू बैंक योजना’ की घोषणा की। यह एक ऐतिहासिक कदम था, जिसका उद्देश्य देश की आर्थिक स्थिति को मजबूत करना था। हर नागरिक को एक ‘आंसू खाता’ खोलना अनिवार्य था, जिसमें वे अपने दुखों और निराशाओं से निकले आंसू जमा कर सकते थे। सुबह-सुबह बैंकों के बाहर लंबी-लंबी लाइनें लगतीं, जहाँ लोग अपने गमों को एक छोटी सी बोतल में भर कर जमा करते थे। बैंक अधिकारी इन आंसुओं की मात्रा और ‘शुद्धता’ की जांच करते थे। सबसे शुद्ध आंसू वे माने जाते थे, जो टूटे हुए वादों, बेरोजगारी और बढ़ती महंगाई से पैदा होते थे। इन आंसुओं को ‘रुदन मुद्रा’ नाम दिया गया, जिसे एक नई राष्ट्रीय करेंसी के रूप में इस्तेमाल

आंसू बैंक और राष्ट्रीय रुदन मुद्रा

किया जाने लगा। यह रुदन मुद्रा ही देश की अर्थव्यवस्था का नया आधार बन गई। नेता इन आंसुओं को बड़े-बड़े टैंकरों में भरकर चुनावी रैलियों में छिड़कते थे, ताकि जनता इन ज्यादा भावुक हो सके। मीडिया इसे ‘भावनात्मक विकास’ का प्रतीक बताती थी और अर्थशास्त्री इसे ‘अभूतपूर्व आर्थिक क्रांति’ कहते थे। धीरे-धीरे, लोगों ने हंसना बंद कर दिया, क्योंकि हंसने से उनका ‘आंसू बैंक’ खाली हो जाता था। हर तरफ एक अजीब सी उदासी छा गई। किसी के घर में शादी होती, तो भी लोग दुखी होकर रोते थे, ताकि वे ज्यादा आंसू जमा कर सकें। किसी के यहाँ बच्चा पैदा होता, तो भी लोग रुदन करते थे, क्योंकि उन्हें पता था कि उसका भविष्य भी आंसुओं से ही बनेगा। सरकार ने इस योजना को ‘सुखी भारत’ का नाम दिया,

क्योंकि उनके अनुसार, सच्चा सुख तो दुःख के व्यापार में ही था। और इस तरह, एक ऐसा राष्ट्र बन गया, जहाँ हर नागरिक अपने दुःख का सौदा करता था, और सबसे अमीर वही था, जिसके पास सबसे ज्यादा आंसू थे।

इस राजनीतिक संकर्स में, करुणा अब सबसे महंगी वस्तु है। इसे सिर्फ तब खरीदा जाता है, जब कैमरे चालू होते हैं। नेता मंच पर आते हैं और गरीब, मजबूर लोगों के साथ तस्वीरें खिंचवाते हैं, पर यह करुणा सिर्फ एक दिखावा है, एक नाटक है, जिसका मकसद सिर्फ और सिर्फ वोट कमाना है। वे हमारे दुखों को एक स्क्रिप्ट में बदल देते हैं और हमारे आंसुओं को एक चुनावी रणनीति में। हम इस बात से भलीभांति वाकिफ हैं, पर फिर भी हम इन दिखावटी आंसुओं पर भरोसा कर लेते हैं। हम यह सोचकर भावुक हो जाते हैं कि कम से

कम कोई तो है, जो हमारी पीड़ा को समझता है। पर क्या कोई यह जानता है कि जिस हाथ से वे आंसू पोछते हैं, उसी हाथ से वे हमारे भविष्य को बेचते हैं? यह एक वक्रर मजाक है, जहाँ करुणा एक हथियार बन चुकी है। हम एक ऐसे समाज में जी रहे हैं, जहाँ हमें झूठे आंसुओं पर भरोसा करने के लिए मजबूर किया जाता है और असली करुणा को हाशिये पर धकेल दिया जाता है।

यह सब क्या है? एक अंतहीन कब्रिस्तान, जहाँ वादे दफन हैं; एक मंच, जहाँ मूर्तियाँ अभिनय कर रही हैं; एक शोकसभा, जहाँ रुदन का व्यापार हो रहा है; एक सामूहिक अवसाद, जहाँ हर कोई अपनी निराशा में अकेला है; और एक पीड़ा, जो बिना आवाज के भी गूंजती है। यह कोई राजनीतिक व्यवस्था नहीं, बल्कि एक महा-श्मशान है, जहाँ हमारे आदर्श, हमारी उम्मीदें और हमारी आत्माएँ जल रही हैं। हम सब इस श्मशान के हिस्से हैं, हम सब इस आग में जल रहे हैं। और सबसे दुःखद बात यह है कि हमें यह लगता है कि यही जीवन है।



बातें किताबों की

ज्योति जैन

लेखिका साहित्यकार हैं।



आज तो उस हॉल में बड़ी चहल-पहल थी। मोटी-पतली, साफ-सुथरी, कुछ गंदी, कुछ नए नक़ोर सफेद पेज वाली तो कुछ पीले पड़ चुके पन्नों वाली... हर साइज की, हर रंग के कवर की... मोटी-पतली, छोटी-बड़ी सारी किताबें एकत्र थीं। कुछ किताबें तो बड़ी व्यवस्थित बॉक्स में रखी हुई थीं और कुछ थैले में ऐसी ढूंसी हुई थीं जैसे मुंबई की लोकल ट्रेन में यात्री दूसरे पड़े रहते हैं। सारी किताबें बिना बोले भी अपने-अपने मालिकों की आदत का बखान कर चुकी थीं। जब सन्नाटा हो गया तो किताबों ने खुलना शुरू किया।

सब एक-दूसरे से आपस में परिचय लेने लगीं... कहां-कहां से आई हैं, सब अपनी-अपनी यात्रा बताने लगीं। उस बॉक्स में जो किताबें करीने से थीं, वह कहने लगीं, ‘जो मेरी मालकिन है ना, वो किताबों की बड़ी शौकीन है। वो बचपन में जब भी रेल यात्रा करती थी, तो उसका सबसे बड़ा आकर्षण ही यही था कि प्लेटफार्म से किताबें खरीदने को मिलती थी।लेकिन अब वो बूढ़ी हो गई हैं। उन्हें लगता है कि मेरे बाद तो किताबें रद्दी में ही जाएंगी। तो क्यों ना मैं लाइब्रेरी में ही दान कर दूं।’

‘हां... अच्छा कहा।’ दूसरे बॉक्स में से झांकती किताबों ने कहा-‘रेलयात्रा में तो अपने मजे ही होते थे, कितनी पूछ-परख होती थी हमारी...! सारे बच्चे हमारा आदान-प्रदान करते रहते थे और उनका सफर तो हमें पढ़ते हुए ही गुजरता था। लेकिन आज तो देखो, पूरी यात्रा ऐसे ही निकल जाती है। कोई एक-आध भला मानुस ही हमें खरीदता है। और अब तो स्टेशन पर हमारे ठेले भी नजर नहीं आते। सब यात्री मोबाइल में मुंह दिए बैठे रहते हैं।यहां तक कि एक-दूसरे से परिचय तक नहीं होता।’

‘अरे..., रेलगाड़ी तो ठीक है, हवाई यात्रा के भी यही हाल है। जब यात्री बैठते हैं तो उनके आगे की तरफ जो पॉकेट होता है, उसमें हम ऐसी उपेक्षित पड़ी रहती हैं। कोई

इसी बहाने हमारी धूल भी साफ हो गई

सब एक-दूसरे से आपस में परिचय लेने लगीं... कहां-कहां से आई हैं, सब अपनी-अपनी यात्रा बताने लगीं। उस बॉक्स में जो किताबें करीने से थीं, वह कहने लगीं, ‘जो मेरी मालकिन है ना, वो किताबों की बड़ी शौकीन है। वो बचपन में जब भी रेल यात्रा करती थी, तो उसका सबसे बड़ा आकर्षण ही यही था कि प्लेटफार्म से किताबें खरीदने को मिलती थी। लेकिन अब वो बूढ़ी हो गई हैं। उन्हें लगता है कि मेरे बाद तो किताबें रद्दी में ही जाएंगी। तो क्यों ना मैं लाइब्रेरी में ही दान कर दूं।’ हां... अच्छा कहा।’ दूसरे बॉक्स में से झांकती किताबों ने कहा-‘रेलयात्रा में तो अपने मजे ही होते थे, कितनी पूछ-परख होती थी हमारी...! सारे बच्चे हमारा आदान-प्रदान करते रहते थे और उनका सफर तो हमें पढ़ते हुए ही गुजरता था। लेकिन आज तो देखो, पूरी यात्रा ऐसे ही निकल जाती है। कोई एक-आध भला मानुस ही हमें खरीदता है। और अब तो स्टेशन पर हमारे ठेले भी नजर नहीं आते। सब यात्री मोबाइल में मुंह दिए बैठे रहते हैं। यहां तक कि एक-दूसरे से परिचय तक नहीं होता।’



झांकने को भी तैयार नहीं...।’

‘क्या बुरे दिन आ गए हैं।’ कुछ किताबें बोली।

‘अरे... मैं तो बहुत दिनों तक ब्यूटी पालर में सुंदर से शोकेस में रखी हुई थी। खूब सारी महिलाएं आती थीं। जो मेरी मालकिन थी, उन्होंने बड़े चाव से हम लोगों को

विचारों की सुंदरता...’ उस किताब ने अफसोस से अपनी बात अधूरी छोड़ दी।

‘हम लोग तो कई दिनों तक डॉक्टर मालिक के क्लीनिक पर इंतजार करते रहते थे।’ एक झोले में भरी किताबों की तरफ से अपनी बात आई। ‘उस बेचारे ने मरीजों के लिए किताबें रखी थीं कि मरीज आएंगे, किताबें पढ़ेंगे, क्योंकि डॉक्टर के यहां जाओ तो घंटा भर तो इंतजार करना ही पड़ता है। अब वो घंटा भर बिताने के लिए हमसे अच्छा साथी और कौन हो सकता है, लेकिन उन लोगों को भी कोई मतलब नहीं रहता था। आखिरकार थक हार कर जब हमारे ऊपर धूल की परतें जमने लगी, तब डॉक्टर साहब की पत्नी ने झोले में भरकर हमें यहां भेज दिया।’

‘हां, यहां कम से कम हमारी धूल तो साफ होगी। क्योंकि कुछ पुस्तक प्रेमी यहां पढ़ने भी आते हैं और हमें ले भी जाते हैं।’

एक बड़ी मोटी, बहुत पुरानी और अनुभवी किताब ने इन सब बातों को सुनते हुए अपने विचार भी रखे... ‘कितने दुर्भाग्य की बात है। पहले तो किताबें अलमारी में होती थीं और जूते-चप्पल सड़क के किनारे बिकते थे। अब तो देखो सड़क के किनारे फूटपाथ पर जमीन पर ही किताबें बिक रही हैं और जूते-चप्पल बड़े-बड़े कांच के शोरूम में जमे हैं...। घोर कलमुरा आ गया है।’

कुछ किताबें बड़ी पॉजिटिव थीं। उन्हें जिन लोगों ने

पढ़ा, सचमुच उन पर बड़ा सकारात्मक प्रभाव रहा था। उन्होंने कहा, ‘हमें ज्यादा निराश होने की आवश्यकता नहीं है। नए-नए लोग मोबाइल चलाते हैं लेकिन नए-नए प्रयोग भी करते हैं। पिछले दिनों एक नवाचार हुआ है। वो नवाचार है ‘लॉड द बॉक्स’। लोग आते हैं और अलग-अलग साइज के बॉक्स खरीदते हैं। उस बॉक्स में जितनी किताबें वो भर सकते हैं, भरकर ले जाते हैं। यानि हमारे चाहने वाले अभी भी हैं। इसलिए बहुत ज्यादा निराश होने की सचमुच जरूरत नहीं है। क्योंकि हमारे अंदर जो भी है वो कई लोगों का जीवन बदल देता है।’

हां सही कहती हो...। एक अन्य पुस्तक ने कहा ‘समय के साथ परिवर्तन तो प्रकृति का भी नियम है, तो हम किताबें इस परिवर्तन से अछूती कैसे रह सकती हैं...? लेकिन फिर भी मैं कहती हूं कि हमें निराश नहीं होना चाहिए, क्योंकि हमारे अंदर जो ज्ञान की धारा है वो तो सदियों से बहती चली जा रही है। अब ये तो लेने वाले पर निर्भर है कि वह कितना लेना चाहता है। हम तो खुश हैं कि हम सब यहां पर बिल्कुल सही समय पर और सही जगह आ गए हैं।’

‘लोगों ने हमें विद्यादान के रूप में दान किया है और जिस जगह हम आए हैं, यहां से निश्चित ही हम कई लोगों का भला करेंगे। और हां, ये भी तो सोचो कि इसी बहाने हमारी धूल भी साफ हो गई है।’ पत्रे पढ़फड़ते हुए सारी किताबें मुस्कुरा दीं।

संस्मरण/ फिल्म ‘गांधी’

रवीन्द्र शुक्ला



हाल ही में 29 अगस्त को ‘गांधी’ फिल्म के निर्देशक एटनबरो की पुण्यतिथि थी। कई लोगों ने सोशल मीडिया पर उन्हे याद करते हुए ‘गांधी’ फिल्म की श्रेष्ठता का वर्णन किया है। उसकी वैश्विक श्रेष्ठता और प्रभाव के संबंध में मेरा भी एक संस्मरण है जो गांधी विचारों के प्रति समूचे विश्व में जनता में जनता के रुझान होने की झलक पेश करता है।

बयांलीस साल पहले की यानी फरवरी 1983 की बात है। मैं पत्रकारिता के एक अंतरराष्ट्रीय पाठ्यक्रम के लिए मैं मनीला (फिलीपींस) गया था। उन्ही दिनों वहां अंतरराष्ट्रीय फिल्मोत्सव आयोजित हुआ था। उसमें ‘गांधी’ फिल्म भी प्रमुख फिल्म के रूप में दिखाई गई। बहुत धूम थी इस फिल्म की। मनीला में जगह- जगह पोस्टर लगे थे। अखबारों ढेरों लेख व समीक्षाएं छप रहीं थीं। मैंने और वहां मेरे मित्र गोविन्दन वेंकटरमानी (चेन्नई के प्रसिद्ध अखबार ‘द हिन्दू’ के साप्ताहिक कृषि स्थंभ के प्रभारी पत्रकार) ने तय किया कि हम फिल्म देखेंगे। पाठ्यक्रम में बांग्लादेश, नेपाल, श्रीलंका, थाईलैंड आदि देशों आए हमारे कुछ अन्य साथी भी यह फिल्म देखना चाह रहे थे। किंतु उसका टिकट पा लेना मुश्किल था। तब इंटरनेट से टिकट बुकिंग का जमाना नहीं था। टिकट खिड़की पर जाकर ही टिकट लाना पड़ता था। उस समय फिलीपींस में राष्ट्रपति थे - फर्डिनांड मार्कोस जो खुद वहां एक तानाशाह के रूप में कुख्यात हो चुके थे। वे 1965 में फिलीपींस के राष्ट्रपति बने थे। उनका कार्यकाल जब 1971 में

‘जब फिल्म-‘गांधी’ मनीला में प्रदर्शित हुई...’

बयांलीस साल पहले की यानी फरवरी 1983 की बात है। मैं पत्रकारिता के एक अंतरराष्ट्रीय पाठ्यक्रम के लिए मैं मनीला (फिलीपींस) गया था। उन्ही दिनों वहां अंतरराष्ट्रीय फिल्मोत्सव आयोजित हुआ था। उसमें ‘गांधी’ फिल्म भी प्रमुख फिल्म के रूप में दिखाई गई। बहुत धूम थी इस फिल्म की। मनीला में जगह- जगह पोस्टर लगे थे। अखबारों ढेरों लेख व समीक्षाएं छप रहीं थीं। मैंने और वहां मेरे मित्र गोविन्दन वेंकटरमानी (चेन्नई के प्रसिद्ध अखबार ‘द हिन्दू’ के साप्ताहिक कृषि स्तंभ के प्रभारी पत्रकार) ने तय किया कि हम फिल्म देखेंगे। पाठ्यक्रम में बांग्लादेश, नेपाल, श्रीलंका, थाईलैंड आदि देशों आए हमारे कुछ अन्य साथी भी यह फिल्म देखना चाह रहे थे। किंतु उसका टिकट पा लेना मुश्किल था। तब इंटरनेट से टिकट बुकिंग का जमाना नहीं था। टिकट खिड़की पर जाकर ही टिकट लाना पड़ता था।

समाप्त होने वाला था, उसके ठीक पहले उन्होने देश में ‘मार्शल ला’ लगाकर पूरी सत्ता अपने हाथों मे केन्द्रित कर ली थी। उसी दौरान उनकी पत्नी इमेल्टा मार्कोस मंत्री थीं, जो वहां के कुख्यात गिरोह ‘कू क्लक्स क्लान’ की सरपरस्त मानी जाती थीं।

फिलीपींस की जनता में मार्कोस दंपति की दमनकारी रीति-नीति, परिवारवाद और लूट खसोट के खिलाफ गहरी नाराजी थी। हम मनीला के मध्य में घनी बस्ती वाले ‘सांता मेसा’ इलाके में स्थित ‘कम्युनिकेशन फाउंडेशन आफ एशिया’ (सीएफए) में रह रहे थे। वही हमारा निवास-सह-प्रशिक्षण केन्द्र था। वहां हमे मार्कोस के खिलाफ जन आक्रोश सहज ही देखने को मिलता था। उस समय मार्कोस प्रशासन ने खूब कोशिश की थी कि ‘गांधी’ फिल्म का प्रदर्शन फिल्म फेस्टिवल में नहीं हो पाए। किन्तु उसे सफलता नहीं मिली थी।

इस फिल्म को देखने के लिए फिलीपींस में इतनी ज्यादा भीड़ उमड़ रही थी कि हर शो फुल था। हमें हमारे प्रशिक्षण सत्रों के समय से इतर या यों खाली समय वाले शो के टिकट नहीं मिले। वेंकटरमानी ने मनीला स्थित भारतीय राजदूतावास से संपर्क किया। किंतु उसने भी अपनी असमर्थता जता दी। कोशिश करते-करते हफ्ता भर बीत गया और फिल्मोत्सव



समाप्त हो गया। हम मनीला मे ‘गांधी’ फिल्म नहीं देख पाए। मैंने इस वाक्ये पर एक छोटा सा लेख लिखा और उसे वही से भारत आने वाले यात्री के माध्यम से दिल्ली भेजा, जिन्होने उसे डाक से ‘नईदुनिया’ इंदौर को भेज दिया । वह लेख नईदुनिया के फरवरी 1983 के एक रविवारीय संस्करण में छपा।

हमने ‘गांधी’ फिल्म बाद में तब देखी, जब वह भारत मे रिलीज हुई। तब स्पष्ट हो गया कि फिलीपींस की जनता में उसके प्रति जबर्दस्त रुझान क्यों था। आखिर वह भी तो तानाशाही और अन्याय के खिलाफ संघर्षरत थी। उसे ‘गांधी’ के विचारों और कार्यशैली समझना की चाहत रही होगी।

कुछ ही अरसे बाद खबरें आई कि फिलीपींस में

राष्ट्रपति फर्डिनांड मार्कोस के शासन का पतन हो गया। प्रजातंत्र समर्थक जन शक्ति क्रांति ‘एडसा’ ने उन्हें अपदस्थ कर दिया। वे भागकर अमेरिका चले गए और उन्होने वहीँ निवासित रहकर शेष जिंदगी बिताई।

वहीं हवाई द्वीप में 1989 मे उनकी मृत्यु हुई। उनका शव भी फिलीपींस नहीं आने दिया गया। उसे हवाई द्वीप में दफन किया गया। बाद में उनके परिवारजनों ने फर्डिनांड मार्कोस के अवशेष फिलीपींस लाने के लिए लंबी अदालती लड़ा। बाद की सरकारों ने फर्डिनांड मार्कोस के खिलाफ जन आक्रोश को देखते हुए उनके अवशेष फिलीपींस नहीं आने दिए। अंत में 2016 में एक समझौता हुआ, जिसके तहत फर्डिनांड मार्कोस के अवशेष अमेरिका के हवाई द्वीप से लाकार राजधानी मनीला के बाहर दफन किये गए। तब भी वहां उन्हे वह राजकीय सम्मान नहीं दिया गया जो एक पूर्व राष्ट्रपति को दिवंगत होने पर दिया जाता है।

तानाशाही के विरोध में महात्मा गांधी के सिद्धांत, विचार और कार्यशैली आज भी मौजू हैं। आज अपने देश में उन्हे अधिक प्रभावी और व्यापक रूप में प्रसारित किए जाने की जरूरत है। तानाशाही प्रवृत्तियों का अंत उसी से हो सकेगा।

भूली-बिसरी यादें

कर्मयोगी

(वरिष्ठ पत्रकार और लेखक)

मनुष्य अपने जीवन में पद, प्रतिष्ठा, धन व वैवाहिक सुख हासिल करने के बावजूद अपने बचपन की यादों के सुख को नहीं भूल पाता। हमारे जीवन में तमाम दोस्त बनते हैं, मगर बचपन के दोस्त भूले नहीं भुलाए जा सकते। यह जानते हुए कि समय किसी के लिए नहीं रुकता। वो दोस्त भी पहले जैसा नहीं रहता। जीवन के झंझावातों के थपेड़े उसे भी बदल देते हैं। जैसे पानी की लहरें पथरों तक का स्वरूप बदल देती हैं। कमोबेश यही स्थिति हमारे स्कूल और कॉलेज में बिताए समय की भी होती है। हम उस कक्षा में फिर जाना चाहते हैं। यह जानते हुए कि अब तक बहुत पानी शिक्षा की धारा में बह चुका है। छात्र बदल गए, शिक्षक बदल गए हैं। यहां तक कि कॉलेज की इमारतें व बाहर का परिवेश भी बदल गया। लेकिन, फिर भी हम वहां कुछ छूटा तलाशने चले ही जाते हैं। कहीं न कहीं छात्र जीवन के सुखद पल हमारे अवचेतन में जीवत बने रहते हैं।

जीवन की तमाम उपलब्धियों के बावजूद छात्र जीवन की सुखद यादें हमें बार-बार उद्गेलित करती हैं। पढ़ाई के दौरान छात्रों की जेबें खाली होती हैं। मगर बड़े-बड़े सपने हिलोरे ले रहे होते हैं। यह यक्ष प्रश्न है सब कुछ पाकर भी क्या हम कॉलेज जीवन जैसा सुख हासिल कर पाते हैं। मानवीय आकांक्षा होती है कि काश हम अपने छात्र जीवन के वर्णिम पलों को फिर से जी पाते। लेकिन, बीता समय कहां लौटता है! लेकिन, इसके बावजूद हम उन यादों से जुड़े प्रतीकों-प्रतिमानों से रूबरू होने की कोशिश करते हैं। इसी सोच के साथ 38 साल पहले बीएसएमपी पीजी कॉलेज में एमए (अर्थशास्त्र) के छात्र बीते रविवार को कॉलेज परिसर में एकत्र हुए। यह जानते हुए भी कि कॉलेज में अब कोई भी शिक्षक मौजूद नहीं है, जिन्होंने

38 साल बाद ठहरी हुई उन स्मृतियों में अपनी तलाश

बीएसएम पीजी कॉलेज रुड़की के एमए (अर्थशास्त्र) के छात्र 38 साल बाद बीते रविवार को कॉलेज परिसर में एकत्र हुए । यह जानते हुए भी कि कॉलेज में उन्हें पढ़ाने वाला कोई भी शिक्षक नहीं है । इसके बावजूद वे परिसर में अपनी कक्षाओं में पहुंचे । उस पुस्तकालय के करीब गए जहां कभी वे अपने दोस्तों से मिला करते थे । खूबसूरती को किताबों की सेल्फ से निहारते थे । इतने सालों बाद कुछ न पाने के बावजूद बहुत कुछ पाने का सुकून मिला ।



उन्हें पढ़ाया था। इसके बावजूद वे कॉलेज परिसर में अपनी कक्षाओं में ताक-झांक करने पहुंचे। उस पुस्तकालय की करीब पहुंचे जहां कभी वे अपने मित्रों से मिला करते थे। किताबों का आदान-प्रदान होता था। किसी खूबसूरती को किताबों की सेल्फ से निहारते थे। लेकिन, कुछ न पाने के बावजूद बहुत कुछ पाने का सुकून मिला।

दरअसल, 38 साल बाद देशभर से आए बीएसएम पीजी कॉलेज के एमए अर्थशास्त्र के पूर्व छात्रों में,महाराष्ट्र, पंजाब, दिल्ली, उत्तर प्रदेश झारखंड व उत्तराखंड के छात्र शामिल थे। इनमें संयुक्त शिक्षा निदेशक झांसी-चित्रकूट मंडल (अ) राजू राणा, अंबुजा सीमेंट में वाइस प्रेसीडेंट संदीप पुरी, उद्यमी व समाजसेवी विवेक अग्रवाल, शिवालिक गंजेस

पब्लिक स्कूल के चेयरमैन मुकेश अग्रवाल, वरिष्ठ पत्रकार अरुण नैथानी, सामाजिक कार्यकर्ता अलका भार्गव, कारोबारी रचिन गोयल, केंद्रीय विद्यालय के पूर्व प्रधानाचार्य (रांची) मधुरेश चंद्रा, आध्यात्मिक अभियान से जुड़े सतीश धवन, केंद्रीय विद्यालय की प्रधानाचार्य सीमा शर्मा, महाराष्ट्र से आई शिक्षिका दिव्या सिंह, देहरादून से आई प्रोमिला इस कार्यक्रम में

उत्साहपूर्वक भाग लिया। कॉलेज परिसर में भ्रमण के अलावा सांस्कृतिक व रचनात्मक कार्यक्रमों में भागीदारी की गई।

इस कार्यक्रम के मुख्य सूत्रधार इस बैच के सदस्य, उद्यमी व समाजसेवी विवेक अग्रवाल थे। जिन्होंने बाहर से आए अपने सहपाठियों के स्वागत-सत्कार और रहने-सहने की व्यवस्था में कोई कसर नहीं छोड़ी। स्थानीय आवागमन व सांस्कृतिक आयोजन तथा कॉलेज भ्रमण में उनकी भूमिका रही। लालच यही कि मेरे पुराने सहपाठियों की स्मृतियों से रूबरू होने को खुशनुमा बनाया जा सके। एमए (अर्थशास्त्र) ये छात्र अपने जीवन साथियों के साथ साढ़े तीन दशक रुड़की में मिले। उन्होंने अपने अतीत के एक पन्ने से अपने जीवन साथियों से रूबरू कराया। इनमें पुणे से दिव्या-नितिन सिंह, झांसी से राजू राणा-अर्चना, दिल्ली से संदीप पुरी-प्रीति, रुड़की से रचिन गोयल-कुमुकुम, देहरादून से मुकेश अग्रवाल, पटना से मधुरेश चंद्रा, रुड़की से विवेक- मीनाक्षी, सतीश धवन-संगीत, सीमा-अजय, देहरादून से प्रोमिला, कानपुर से अलका-पवन भार्गव व अरुण व अलका नैथानी शामिल रहे। आपाधापी के समय में पुराने मित्रों से सपरिवार मिलना निश्चित रूप से सुखद है। आयोजन को सफल बनाने में रुड़की के कारोबारी व पुराने सहपाठी रचिन गोयल की महत्वपूर्ण भूमिका रही। इस मौके पर पूर्व छात्रों ने अपने प्रोफेक्टर आरसी भटनागर, डॉ. आरएन गुप्ता, एके शर्मा, डॉ बिरमानी व डॉ. इंद्रजीत सिंह जी को याद किया।

सचिन तेंदुलकर ने स्कूली बच्चों के लिए रोकी कार

► **धार के धामनोद से गुजर रहा था काफिला; हाथ मिलाकर दिए ऑटोग्राफ**



धामनोद (नप्र)। मंगलवार को महेश्वर से इंदौर जाते समय क्रिकेट के महान खिलाड़ी सचिन तेंदुलकर का काफिला धार जिले के धामनोद से गुजरा। आईटीआई क्षेत्र में एक निजी स्कूल के बच्चे उनकी एक झलक पाने के लिए सड़क के दोनों ओर खड़े थे। बच्चों को देखकर सचिन ने अपनी कार रकवाई। उन्होंने कार का शीशा नीचे किया और बच्चों से बातचीत की। समय की कमी के कारण वे कार से नहीं उतर सके, लेकिन कार में बैठे-बैठे ही बच्चों से हाथ मिलाया। कुछ बच्चों से उनका नाम पूछा और ऑटोग्राफ भी दिए। स्कूल के बच्चों ने फूल मालाओं से सचिन का स्वागत किया। सचिन के आग्रह पर सचिन ने वादा किया कि अगली बार वे स्कूल जरूर आएंगे। स्कूल संचालक विजय पारीक ने बताया कि जब से बच्चों को पता चला था कि सचिन इस रास्ते से गुजरेंगे, तब से वे उत्साहित थे। सचिन के साथ उनका पूरा परिवार भी था। बच्चे क्रिकेट के भगवान कहे जाने वाले सचिन से मिलकर बेहद खुश नजर आए।

संयम धर्म को जीवन में अपनाना चाहिए मुनिश्री विभंजन सागर जी महाराज साहब

► **दिगंबर जैन समाज पर्यूषण पर्व का छठा दिन**



धार। दिगंबर जैन समाज पर्यूषण पर्व के छठ्वें दिन को उत्तम संयम धर्म दिवस के रूप में मन रहा है। जैन दर्शन में उत्तम संयम धर्म आत्मा को मोक्ष मार्ग की ओर ले जाने वाला प्रमुख साधन है। यह केवल इन्द्रियों पर नियंत्रण ही नहीं बल्कि विचार, वाणी और व्यवहार में संतुलन लाने की शिक्षा देता है। सुबह में भगवान का अभिषेक किया गया, पश्चात आरती की गयी। दीप प्रज्वलन, गुरुदेव के पाद प्रक्षालन शास्त्र भेंट जयपुर से आए अतिथि के द्वारा किया गया। जैन समुदाय के श्रद्धालु बड़े धूमधाम से नियम पूर्वक इस पर्व को मना रहे हैं। मीडिया प्रभारी संजय गंगवाल ने बताया कि पूज्य गुरुदेव प्रातः स्मरणीय उपाध्यक्ष श्री विभंजन सागरजी जी महाराज साहब ने आज प्रवचन में कहा कि संत अपनी वाणी में रहते हैं और संसार में संयम को पालन करते हैं। मुनिश्री ने दो प्रकार के संयम बताए हैं प्राणी संयम और इन्द्रिय संयम। इन्द्रियों के कारण हर जगह सांसारिक भोगों में लगे हुए हैं और दूसरों को घात करने में लगे हुए हैं। अतः संयम धर्म को जीवन में अपनाना चाहिए। समाज अध्यक्ष श्रेणिक गंगवाल ने बताया कि कल शाम संस्थाकालीन आरती तत्पश्चात बहुत ही सुंदर जैन भजनों पर आधारित धार्मिक म्यूजिकल तंबोला का कार्यक्रम हुआ। श्री दिगंबर जैन महिला महासमिति धार संभाग की अध्यक्ष ममता गंगवाल, सचिव ममता लुहड़िया, अंजलि पपलिया, शिवानी रावका द्वारा पुरस्कार दिए गए। आभार संजय खबड़ा द्वारा व्यक्त किया गया।

दस्तक अभियान के तहत स्वास्थ्य

संस्थाओं में देखी सेवाओं की स्थिति

► **बच्चों के सतत् फॉलोअप के निर्देश दिए**

भोपाल। बाल्यकालीन बीमारियों की रोकथाम और पोषण के लिए चलाए जा रहे दस्तक अभियान की सेवाओं का जायजा मंगलवार को मुख्य चिकित्सा एवं स्वास्थ्य अधिकारी भोपाल डॉ मनीष शर्मा द्वारा लिया गया। इस दौरान शहरी प्राथमिक स्वास्थ्य केंद्र अशोका गार्डन एवं मुख्यमंत्री संजीवनी क्लिनिक एकतापुरी में जिक ओ आर एस कॉर्नर सहित विभिन्न सेवाओं का निरीक्षण किया गया। अशोका गार्डन में जिक एवं ओआरएस वितरण एवं फॉलोअप रिकॉर्ड ठीक तरीके से संधारित नहीं करने पर स्टॉफ को फटकार लाई गई। 16 सितंबर तक संचालित दस्तक अभियान में 5 साल तक के बच्चों को स्वास्थ्य और पोषण से जुड़ी विभिन्न सेवाएं प्रदान की जा रही हैं। अभियान में सघन दस्त नियंत्रण कार्यक्रम भी संचालित किया जा रहा है। जिसमें ओ आर एस का पैकेट और जिक की गोлияयें नियुक्त दी जा रही हैं। निरीक्षण के दौरान संस्था में ए एन सी पंजीयन एवं आयरन सुक्रोज की संख्या बढ़ाने, गर्भवती महिलाओं की जानकारी पोर्टल पर प्रविष्टि एवं समय पर अपडेट करने, निशुल्य आईडी बनाने के निर्देश दिए गए। जिक ओ आर एस कॉर्नर के माध्यम से परिजनों को दस्त रोग के लक्षणों की जानकारी, ओआरएस बनाने की विधि, जिक के उपयोग एवं फायदों के बारे में जागरूक करने हेतु निर्देशित किया गया। डॉ शर्मा ने कहा कि अभियान में चिह्नित बच्चों के स्वास्थ्य का निर्यामित फॉलोअप किया जाए एवं आवश्यक होने पर उन्हें उच्च संस्था में शीघ्र रेफर किया जाए।

प्रधानमंत्री राष्ट्रीय कृषि विकास योजना के तहत लक्ष्य निर्धारित

बैतुल। उद्यानिकी खाद तथा प्रसंस्करण विभाग द्वारा प्रधानमंत्री राष्ट्रीय कृषि विकास योजना आरकेव्हीवाय अंतर्गत पायलट प्रोजेक्ट प्रोमोशन ऑफ सैसर बेस्ड ऑटोमेशन सिस्टम फॉर फर्टिगेशन इन हॉर्टिकल्चरल क्रॉप्स के सामान्य वर्ग के 13, अनुसूचित जनजाति वर्ग के 04 एवं अनुसूचित जाति वर्ग के 03, इस प्रकार कुल 20 भौतिक एवं कुल 40.00 लाख के वित्तीय लक्ष्य प्रदाय किये गए। सहायक संचालक उद्यान ने जानकारी दी कि पायलट प्रोजेक्ट के मुख्य उद्देश्य उर्वरकों का संतुलित मात्रा में अनुप्रयोग, सिंचाई जल दक्षता में वृद्धि, टिकाऊ कृषि पद्धतियों को बढ़ावा देना, फसल उत्पादकता और गुणवत्ता में सुधार करना है। हितग्राही की पात्रता स्वयं की भूमि तथा पर्याप्त सिंचाई स्रोत हो। लाभ लेने के लिए प्रक्रिया एम्पीएफएसटीएस पोर्टल पर पंजीयन अनिवार्य, विभाग द्वारा लॉटरी में चयन उपरांत आशय पत्र जारी दिनांक से 15 दिवस में कार्य प्रारंभ एवं 02 माह के अंदर कृषक को कार्य पूर्ण कर पोर्टल पर सूचना दर्ज करना अनिवार्य होगा। अनुदान पात्रता प्रति यूनिट स्थापना की कुल लागत 4 लाख रुपये का 50 प्रतिशत अनुदान यानी दो लाख रुपये देय होगा। परियोजना अंतर्गत एम्पीएफएसटीएस पोर्टल पर पंजीयन प्रारंभ हो गये हैं।

जनपद

शिवराज बोले- सीएम था तो स्वेच्छानुदान बड़ा हथियार था

भोपाल में कहा- एक मरीज के लिए ज्यादा पैसों की जरूरत पड़ी तो मैंने मांगकर व्यवस्था कराई

भोपाल (नप्र)। केन्द्रीय कृषि मंत्री शिवराज सिंह चौहान ने भोपाल के रवीन्द्र भवन में विदिशा संसदीय क्षेत्र के नेताओं, कार्यकर्ताओं की बैठक ली। बैठक में मंत्री करण सिंह वर्मा, विधायक रमाकान्त भार्गव, हरि सिंह सप्रै, हरि सिंह रघुवंशी, आशीष शर्मा और सीहोर, रायसेन के बीजेपी पदाधिकारी मौजूद थे। इस बैठक में शिवराज ने कहा- एक बहुत महत्वपूर्ण विषय है लोगों का इलाज मेरे और आपके मन में सबसे बड़ी बात रहती है पीड़ित मानवता की सेवा अगर कोई बीमार हो गया तो हमारा कर्तव्य है कि हम उसके इलाज की ठीक व्यवस्था करें चाहे वो पोलिंग बूथ का कार्यकर्ता हो, को गांव का कार्यकर्ता हो और मैं आज भी जी जान लगाकर करने की कोशिश करता हूं।

शिवराज सिंह चौहान ने कहा- मैं मुख्यमंत्री था तो स्वेच्छानुदान का बड़ा हथियार था मेरे पास लेकिन अभी भी जब जरूरत पड़ी तो मैंने कहीं से पैसे किसी से मांगकर ज्यादा पैसे लगाने थे तो वहां से भी मैंने व्यवस्था करवाई कि बचाएंगे तो चाहे कुछ भी हो जाए।केन्द्रीय कृषि मंत्री ने आगे कहा- यह हमारा परम कर्तव्य है कि हमारे संसदीय क्षेत्र में कोई भी अगर बीमार है और ऐसी बीमारी हो गई कि उसका सामर्थ्य नहीं कि उसका इलाज ना करा जाए तो बीमारी का इलाज जरूर कराना है चाहे कुछ भी हो जाए मरने तो हम नहीं दे सकते यह कहने कि नौबत ना आए कि काश मेरे पास पैसा हो कि हम जी जान से उसके लिए जुटेंगे, लगेंगे।

एक घटना का किया जिक्र- शिवराज ने कहा- अभी मैं आपको एक छोटी सी घटना बताता हूं, वो बहुत ही प्रेरक है। भेरंडा या लाइकुई मंडल के लोग, वहां सुकरवास गांव है। वहां महेंद्र मेहरा नाम के 15-16 साल के बच्चे का एक्सिडेंट हुआ। उसके पिता



बहुत गरीब थे। मैं दिल्ली में था, अलग-अलग जगह मेरे दौर चल रहे थे, कर्नाटक। जब अस्पताल में भर्ती किया तो बिल 5 लाख से ज्यादा का हो गया। अब इतने पैसे और किसी माध्यम से आ नहीं सकते। मैं था नहीं तो गांव वालों ने तय किया कि जो जितना चन्दा दे सकता है उतना चन्दा दे। आप आश्चर्य करोगे कि 10 रुपए से 21 हजार रुपए तक एक आदमी ने दिए। उस गाँव ने ऐसे करके 2 लाख रुपए इकट्ठा किए।

बच्चे को बचाने गांव वालों ने पूरी ताकत लगा दी

शिवराज ने कहा- मैं उस गांव को प्रणाम करता हूं। क्योंकि आमतौर पर लोग मौखिक सहानुभूति दर्शाते हैं, पैसे की बात आते ही इधर-उधर हो जाते हैं। गांव ने

किया, मुझे भी फोन किया, मैंने वहां से अस्पताल बात की। सवाल था कि 5 लाख रुपए से ज्यादा देने हैं। मैं तो ये मन बनाकर आया था कि चाहे कुछ हो जाए बच्चे को बचाना है। जब गांव ने इतनी मेहनत की है तो मुझे कहीं से भी लाना पड़ेगा तो मैं लाऊंगा। मैं इस भाव से आया था।

अस्पताल ने आयुष्मान से इलाज में बता दी मजबूरी- शिवराज ने आगे कहा- लेकिन, मैंने अस्पताल में जाकर पूछा तुम्हारे पास आयुष्मान कार्ड है? तो मैंने अस्पताल में कहा कि इसका आयुष्मान कार्ड है, वो क्यों नहीं लगेगा। तो मुझे जवाब दिया कि अगर एक ही फ्रेन्डर होता तो लग जाता, मल्टीपल है। मैंने तुरंत जो अधिकारी आयुष्मान का काम देखते हैं उन्हें

फोन किया। तुरंत बात करके वो आयुष्मान कार्ड लगा और 5 लाख रुपए तक की तुरंत व्यवस्था हो गई। गांव के पैसे हमने वापस किए। गांव वालों ने पैसा लेने से इंकार करते हुए कहा कि अब हम ये पैसा लेंगे नहीं, इस लड़के के खाते में ही जमा कर दो।

रोज ऐसे लोग आते हैं जिन्हें बचाना जरूरी होता है- शिवराज ने कहा- रोज मेरी चिंता रहती है 5-10 लोग ऐसे आते हैं जिनको बचाना जरूरी होता है, मैं जी जान लगा देता हूं, मुझे लगता है कि इसकी सेवा कर ली तो यही भगवान की पूजा है। जो गरीब हैं, मध्यम वर्गीय हैं किसान हैं उनकी सेवा के लिए माध्यम 3-4 हैं, एक है स्वेच्छानुदान, अपने पास एएस जैसा अस्पताल भी है उसका बेहतर इस्तेमाल कर सकते हैं भारत सरकार का अस्पताल है लेकिन बाकी प्राइवेट अस्पताल में भी आयुष्मान कार्ड का इस्तेमाल हो सकता है।

आयुष्मान के उपयोग का प्रजेंटेशन कराएंगे- शिवराज ने कहा कि मैं आज आयुष्मान कार्ड के बारे में एक प्रजेंटेशन करवाना चाहता हूं कि आयुष्मान कार्ड का उपयोग कैसे करें, कौन-कौन से अस्पताल ऐसे हैं जिनमें आयुष्मान कार्ड लगता है। अगर कोई मना करे तो क्या करें, मुझे लगता है कि बड़ा इलाज तो हम आयुष्मान कार्ड से ही करा सकते हैं। आयुष्मान कार्ड नहीं है तो आयुष्मान कार्ड बनवाने के लिए शिविर भी है तो हम इस विधा का उपयोग करके बाकी फिर कोई और बात हो तो हम स्वेच्छानुदान से जितना संभव है वहां से लेंगे नहीं तो मैं इकट्ठे करूंगा चाहे कुछ हो जाए लेकिन मरने नहीं देंगे धन के अभाव में यह हमारा संकल्प है, इस सेवा के भाव से संसदीय क्षेत्र में काम करेंगे।

आयडीबीआई बैंक ने दिये दो स्कूलों में कम्प्यूटर और एक में फर्नीचर



देवास । जिलाधीश श्री ऋतुराज सिंह की मंशानुसार जिले के सरकारी स्कूलों के बच्चों कम्प्यूटर,फर्नीचर जैसी सुविधाओं का लाभ मिले और वे इनका लाभ लेकर पढ़ाई में बेहतर स्थान हासिल करें,इसी अभियान में अपने सामाजिक सरोकार के तहत आयडीबीआई बैंक ने आज दो स्कूलों में दो दो कम्प्यूटर तथा एक स्कूल में दस फर्नीचर सेट भेंट किये। बैंक के शाखा प्रबंधक रोहित भदौरिया तथा प्रोजेक्ट समन्वयक एक्टर ईव फाउंडेशन अध्यक्ष मोहन वर्मा ने बताया कि आज नारायण विद्या मंदिर तथा मा वि

क्रमांक 3 नई बिल्डिंग स्कूलों में दो दो कम्प्यूटर तथा राजोदा स्थित मा विद्यालय में दस सेट फर्नीचर प्रदान किये गये। कार्यक्रम में मुख्य अतिथि के रूप में सुश्री शिल्पा आठवाले, श्री श्याम व्यास,मोहन वर्मा उपस्थित थे। अतिथियों का स्वागत स्कूल प्राचार्य श्री मिश्रा, रमेश ठाकुर,जितेंद्र ठाकुर ने किया और आयडीबीआई बैंक का आभार व्यक्त किया। कार्यक्रम में प्रीति जोशी, अनुज जैसवाल,मिर्जा मुशाहिद बैंग, विजय वर्मा, प्रीति वर्मा,सुनील चौधरी,किशोर असनानी सहित स्कूल स्टाफ उपस्थित था ।

कांग्रेस प्रदेश अध्यक्ष जीतू पटवारी बोले

कांग्रेस को सम्यक अभियान जैसे बौद्धिक अभियानों की निरंतर आवश्यकता

भोपाल। हिंदी भवन,

पॉलिटेक्निक चौराहा, भोपाल में आज सम्यक क्रांति दिवस का आयोजन बड़ी गरिमा और उत्साह के साथ सम्पन्न हुआ। यह कार्यक्रम सम्यक अभियान के प्रणेता एवं नवक्रांति के अग्रदूत गुरुदेव भास्कर रोकड़े के जन्मदिवस के उपलक्ष्य में आयोजित किया गया। इस अवसर पर मध्य प्रदेश कांग्रेस कमिटी के अध्यक्ष श्री जीतू पटवारी ने अपने उद्बोधन में कहा कांग्रेस पार्टी को सम्यक अभियान जैसे बौद्धिक अभियानों की नित्यतांक रूप से आवश्यकता है। आगामी 19 नवम्बर को भारत की पूर्व प्रधानमंत्री स.व. इंदिरा गांधी जी की 108वीं जयंती पर भोपाल में भव्य कार्यक्रम आयोजित होगा, जिसमें



पुरी कांग्रेस पार्टी बड़-चढ़कर हिस्सा लेगी। मैं सुनिश्चित करूंगा कि कांग्रेस का समस्त शीर्ष नेतृत्व भोपाल की धरती पर मौजूद रहे। कार्यक्रम में पूर्व मंत्री एवं सम्यक अभियान के प्रभारी श्री पी.सी. शर्मा ने कहा हम पूरा प्रयास करेंगे कि 19 नवम्बर के कार्यक्रम से ग्रियंका गांधी जी की उपस्थिति सुनिश्चित हो। उनकी उपस्थिति से

कार्यकर्ताओं का उत्साह कई गुना बढ़ेगा। वहीं मध्य प्रदेश कांग्रेस कमिटी के संगठन प्रभारी डॉ. संजय कमले ने अपने विचार रखते हुए कहा गुरुदेव भास्कर रोकड़े जी का सम्यक अभियान वास्तव में लोक क्रांति का विचार है। इस विचार के साथ पुरी कांग्रेस पार्टी दुदृता से खड़ी है और हम इसे व्यापक रूप देने के लिए संकल्पबद्ध हैं।

कार्यक्रम में कई पूर्व मंत्री, विधायक, पूर्व विधायक, बड़ी संख्या में सामाजिक कार्यकर्ता एवं युवा साथियों ने भी बड़-चढ़कर सहभागिता दर्ज की।वक्ताओं ने इस अवसर पर कहा कि गुरुदेव भास्कर रोकड़े द्वारा चलाया गया सम्यक अभियान वास्तव में एक बृहद सोच है। यह अभियान युवाओं के रोजगार, जनसमस्याओं के समाधान और समाज में जमीनी स्तर से जन-नेता तैयार करने की प्रक्रिया का मूल स्वरूप है।इस आयोजन ने न केवल गुरुदेव भास्कर रोकड़े की योगदान को स्मरण किया, बल्कि कांग्रेस कार्यकर्ताओं और युवाओं में नई ऊर्जा और दिशा का संचार भी किया।

जिला शिक्षक सम्मान समारोह 5 सितंबर को धार में आयोजित होगा

सेवानिवृत्त 206 शिक्षकों के साथ प्रतिभाओं का भी सम्मान होगा, दो विश्व रिकॉर्ड के साथ सेवानिवृत्त शिक्षकों का विश्व का सबसे बड़ा सम्मान समारोह है

धार। शिक्षक दिवस 5 सितंबर, शुक्रवार को जिला शिक्षक सम्मान समारोह समिति धार द्वारा 1 सितंबर 2024 से 31 अगस्त 2025 तक जनजातिय कार्य विभाग और शिक्षा विभाग के सेवानिवृत्त हुए 206 शिक्षकों, व्याख्याताओं और प्राचार्य का तथा विभिन्न प्रतिभाओं का सम्मान समारोह श्रद्धा गार्डन,छोटे आश्रम के सामने,देवीजी मंदिर रोड पर प्रातः 11:30 बजे आयोजित किया जावेगा। समिति अध्यक्ष नारायण कुबेरजी जोशी तथा संस्थापक और सचिव सुरेशचंद्र गोयल ने बताया कि परिणामी सम्मान समारोह के अतिथिगणों में मुख्य वक्ता श्रीधर बर्वे शिक्षाविद एवं सेवानिवृत्त

प्राचार्य इंदौर, प्रियंक मिश्रा जिलाधीश, मनोज कुमार सिंह पुलिस अधीक्षक, अभिषेक चौधरी सीईओ जिला पंचायत, बुजेशचंद्र पांडे संभागीय उपायुक्त जनजातिय कार्य विभाग इंदौर संभाग, नरोत्तम बरकड़े सहायक आयुक्त जनजातिय कार्य विभाग, केशव वर्मा जिला शिक्षा अधिकारी, आर के वर्मा जिला पेंशन अधिकारी एवं मनीष दास रीजनल मैनेजर भारतीय स्टेट बैंक रहेंगे। धार नगर सहित जिले का नाम शिक्षा, साहित्य, कला, संस्कृति, खेल, समाजसेवा आदि क्षेत्र में राष्ट्रीय, अंतरराष्ट्रीय स्तर पर गौरवान्वित करने वाली विभिन्न प्रतिभाओं का भी सम्मान किया

जावेगा। वर्ल्ड बुक ऑफ रिकार्ड्स लंदन और गोल्डन बुक ऑफ वर्ल्ड रिकॉर्ड से सम्मानित समिति द्वारा विगत 41वर्षों से सेवानिवृत्त शिक्षकों का सम्मान शाल, श्रीफल,माला और सम्मान पत्र से किया जा रहा है। साथ ही शिक्षकों के भोजन की व्यवस्था भी समिति द्वारा की जाती है।समारोह को वर्ष 2022 में वर्ल्ड बुक ऑफ रिकॉर्ड्स लंदन एवं वर्ष 2018 में गोल्डन बुक ऑफ रिकॉर्ड्स ने सेवानिवृत्त शिक्षकों का विश्व का सबसे अधिक वर्षों तक लगातार चलने वाला सबसे बड़ा सम्मान समारोह घोषित किया था। समिति द्वारा अभी तक 5800 से अधिक सेवानिवृत्त शिक्षकों

का सम्मान किया जा चुका है। साथ ही राष्ट्रपति पुरस्कार और राज्यपाल पुरस्कार प्राप्त शिक्षकों का भी सम्मान किया जाता है। समिति के संरक्षकड्डा रामनारायण धाकड़, बबन अग्रवाल, संयोजक विवेक शर्मा प्रबंधक भारतीय स्टेट बैंक, उपाध्यक्षगण ब्रजकिशोर बोडा, लक्ष्मीनारायण मुकाती, कृष्णकुमार गोयल, वल्लभ अग्रवाल, डॉ श्रीकांत द्विवेदी,कोषाध्यक्ष रमेश सोलंकी, सहसचिव गंगासिंह सिसोदिया, सतीश शर्मा, अशोक वर्मा, हरजीत होरा, अंकुर पालीवाल,प्रवका आशीष गोयल, सोशल मीडिया प्रभारी राकी मकड़,कार्यकारिणी सदस्य प्रभावती धाकड़, अरुणा बोड़ा, मंजीत

कौर होरा,अतुल जैन,सयाजीराव मोहिते, प्रभाकर खामकर, नंद किशोर उमेशाश्या, राजेश अग्रवाल ,अनूप गुप्ता, रमेश ठाकुर, भुवान बघेल, रितेश अग्रवाल, इरफान पठान,देवेंद्र जोशी, सुरेश व्यास, रामगोपाल वेद, अजय अग्रवाल, राजेंद्रसिंह डंग, आशीष जैन, अतुल कालभंवर, भगवान वैष्णव, मुरली अग्रवाल, पराग अग्रवाल, लोकेश पीपरकर,राजेश सक्सेना, सोलंकी, राजाराम गोयल, शाहीन कुरेशी ने कार्यक्रम को सफल बनाने की अपील की है। सेवानिवृत्त शिक्षकों को विधिवत सूचना आमंत्रण प्रेषित किए गए हैं। जानकारी समिति के प्रवक्ता आशीष गोयल ने दी।

संक्षिप्त समाचार

शासकीय कार्यों में लापरवाही बरतने पर कारण बताओ नोटिस जारी
विदिशा (निप्र)। ग्राम गेंदाबरी में निवास रत श्रीमती ममता बंजारा पति छगन बंजारा को प्रसव पीड़ा के दौरान 30 अगस्त की रात्रि में प्राथमिक स्वास्थ्य केंद्र बरखेड़ा जागीर लाया गया था, परंतु संस्था में ताला लगा पाया गया जिसके फलस्वरूप गर्भवती महिला व उनके परिजनो को अनावश्यक रूप से परेशान होना पड़ा और रास्ते में ही प्रसव हो गया। शासकीय कार्यों में लापरवाही बरतने व चिकित्सा संस्थान में ताला लगा पाए जाने पर ब्लॉक मेडिकल ऑफिसर सामुदायिक स्वास्थ्य केंद्र नटेशन द्वारा स्वास्थ्य केंद्र में पदस्थ फार्मासिट डॉक्टर विजय सिंह ठाकुर, श्री मुकेश आर्य, नर्सिंग ऑफिसर प्रीति बुनकर, एएनएम प्रेमा बिह और वार्ड बाय आरती चौकसे को कारण बताओ नोटिस जारी किया गया है।

एएनएम और आशा कार्यकर्ता का आठ-आठ दिवस का वेतन काटा

विदिशा (निप्र)। ब्लॉक मेडिकल ऑफिसर सामुदायिक स्वास्थ्य केंद्र नटेशन द्वारा आदेश जारी किया गया है कि गर्भवती महिला को सुरक्षित अस्पताल नहीं पहचाने एवं स्टॉफ नर्स की अनुपस्थिति में एएनएम द्वारा अस्पताल में ड्यूटी पर उपस्थित नहीं होने से हितग्राही का रास्ते में प्रसव हो गया जो कि स्वास्थ्य विभाग की छवि धूमिल करता है शासकीय कार्यों में लापरवाही बरतने पर एएनएम प्रेमा बिह और आशा कार्यकर्ता कालापाठा प्रियंका चौकसे इन दोनों कर्मियों का आठ-आठ दिवस का वेतन तत्काल प्रभाव से काटे जा का आदेश जारी किया गया है। गौरतलब हो कि ग्राम गेंदाबरी में निवासरत श्रीमती ममता बंजारा पति छगन बंजारा को प्रसव पीड़ा के दौरान 30 अगस्त की रात्रि में प्राथमिक स्वास्थ्य केंद्र बरखेड़ा जागीर लाया गया था, परंतु संस्था में ताला लगा पाया गया जिसके फलस्वरूप गर्भवती महिला व उनके परिजनो को अनावश्यक रूप से परेशान होना पड़ा और रास्ते में ही प्रसव हो गया था।

शिविर आयोजित कर ड्राप आउट विद्यार्थियों को किया गया आगे की पढ़ाई जारी रखने के लिए प्रोत्साहित
सीहोर (निप्र)। कलेक्टर श्री बालागुरु के. के निर्देशानुसार जिले में विद्यार्थियों के ड्रॉपआउट को रोकने के उद्देश्य से प्रधानमंत्री कॉलेज ऑफ एक्सीलेंस में ड्रॉपआउट विद्यार्थियों के लिए मार्गदर्शन एवं प्रोत्साहन शिविर आयोजित किया गया। विद्यार्थियों को शिविर में शामिल होने के लिए फोन पर संपर्क कर सूचित किया गया था। शिविर में डाइट प्राचार्य डॉ अमिता बड़गुजर एवं श्रीमती स्वाती भालेराव ने विद्यार्थियों को उच्च शिक्षा की महत्ता के बारे में बताते हुए आगे की अपनी पढ़ाई जारी रखने के लिये प्रेरित किया। इस शिविर का परिणाम यहा हुआ कि शिविर में शामिल हुए सभी विद्यार्थियों में से 20 विद्यार्थियों ने अपनी आगे की पढ़ाई जारी रखने और उच्च शिक्षा के लिए प्रवेश लेने के लिए लिखित सहमति भी दी। इस अवसर पर कॉलेज के प्रभारी प्राचार्य डॉ आभिर एजाज सहित अन्य शिक्षकगण उपस्थित थे।

विमुक्त जाति दिवस पर कलेक्ट्रेट सभाकक्ष में कार्यक्रम आयोजित
रायसेन (निप्र)। विमुक्त जाति दिवस के अवसर पर कलेक्ट्रेट कार्यालय स्थित सभाकक्ष में कार्यक्रम आयोजित किया गया। जिसमें विमुक्त जाति समुदाय के अध्यक्ष श्री मोहर सिंह पाल, जिला संयोजक श्री संतोष रघुवंशी एवं अन्य जनप्रतिनिधि, अधिकारी तथा छात्रावास के विद्यार्थी उपस्थित रहे। कार्यक्रम में उपस्थित सभी जनों को आज के दिन का महत्व एवं विमुक्त घुमंतु विभाग द्वारा संचालित विभिन्न योजनाओं की संपूर्ण जानकारी प्रदान की गई। विद्यार्थियों द्वारा योजनाओं का लाभ मिलने से आ रहे बदलाव तथा अपने अनुभव साझा किए गए।

राष्ट्रीय बाल स्वास्थ्य कार्यक्रम से नन्हें कृष्णा को मिली नई मुस्कान

सीहोर (निप्र)। केंद्र एवं राज्य सरकार द्वारा नागरिकों को बेहतर स्वास्थ्य सेवाएं प्रदान करने के उद्देश्य से अनेक योजनाएं संचालित की जा रही हैं। सरकार द्वारा संचालित राष्ट्रीय बाल स्वास्थ्य कार्यक्रम (आरबीएसके) और बाल हृदय योजना भी उन्हीं योजनाओं में से एक है। यह योजनाएं बच्चों के जीवन को सुरक्षित बनाने में महत्वपूर्ण भूमिका निभा रही है। इसी के अंतर्गत सीहोर के गल्ला मंडी, फ्री गंज निवासी श्री वरूण गौर और श्रीमती सावित्री गौर के बेटे कृष्णा को नया जीवन मिला। कुछ समय पहले कृष्णा को तेज निमोनिया की शिकायत के कारण जिला अस्पताल सीहोर में भर्ती कराया गया। इलाज और जांच के दौरान चिकित्सकों ने पाया कि उसके दिल में छेद है। यह जानकारी परिवार के लिए बेहद चिंता का विषय थी, लेकिन डॉक्टरों ने उन्हें राष्ट्रीय बाल स्वास्थ्य कार्यक्रम और बाल हृदय योजना के बारे में बताया और तत्काल जिला शीघ्र हस्तक्षेप केंद्र (डीईआईसी) से जोड़ा। बच्चे की स्थिति को देखते हुए स्वास्थ्य विभाग ने आवश्यक प्रक्रिया पूरी की और योजना के अंतर्गत एक लाख 70 हजार रुपये की राशि स्वीकृत की गई। विशेषज्ञ चिकित्सकों की देखरेख में कृष्णा का



ऑपरेशन कराया गया, जो सफल रहा। आज बालक कृष्णा सामान्य जीवन जी रहा है और उसका स्वास्थ्य भी बेहतर हो रहा है। इसके साथ ही, आरबीएसके टीम और डीईआईसी केंद्र द्वारा उसका नियमित फॉलोअप जारी है ताकि आगे भी उसका स्वास्थ्य सुरक्षित रहे। नन्हें कृष्णा की यह कहानी कई अन्य परिवारों को भी यह विश्वास दिलाती है कि गंभीर बीमारियों की स्थिति में जिला चिकित्सालय और स्वास्थ्य विभाग हर संभव मदद के लिए तैयार हैं।

खेल उत्सव के अंतिम दिवस रायसेन में ‘संडे ऑल साइकिल’ रैली का आयोजन कलेक्टर श्री विश्वकर्मा तथा एसपी श्री पाण्डे ने किया रैली का नेतृत्व

रायसेन (निप्र)। खेल और युवा कल्याण विभाग के निर्देशानुसार जिला मुख्यालय रायसेन में हॉकी के सर्वकालीन महान खिलाड़ी पद्मभूषण मेजर ध्यानचंद जी की 120वीं जयंती राष्ट्रीय खेल दिवस के तहत आयोजित तीन दिवस खेल उत्सव के अंतिम दिवस -संडे ऑन साइकिल- रैली का आयोजन किया गया। पुलिस लाइन से प्रारंभ होकर खेल स्टेडियम तक आयोजित इस साइकिल रैली का नेतृत्व कलेक्टर श्री अरूण कुमार विश्वकर्मा तथा पुलिस अधीक्षक श्री पंकज कुमार पाण्डे द्वारा किया गया। रैली में अधिकारियों, कर्मचारियों और छात्र-छात्राओं द्वारा सहभागिता की गई। रैली के समापन अवसर पर कलेक्टर श्री अरूण कुमार विश्वकर्मा ने नागरिकों से आग्रह किया कि वह भी सप्ताह में एक घण्टे साइकिल चलाएं जिससे पर्यावरण स्वच्छ रहता है। इसी तरह पुलिस अधीक्षक श्री पंकज कुमार पाण्डे ने कहा कि भारत सरकार की टैगलाइन -एक घंटा खेल के मैदान में- अनुसार सप्ताह में एक घण्टे साइकिल चलाना चाहिए जिससे शारीरिक रूप से स्वास्थ्य बने रहे। साइकिल रैली के समापन पर जिला खेल और युवा कल्याण अधिकारी श्री जलज चतुर्वेदी, रक्षित निरीक्षक पुलिसलाइन कविता डामोर सहित खेल शिक्षक और छात्र-छात्राएं उपस्थित रहे।

भारत निर्वाचन आयोग की टीम का विदिशा भ्रमण टीम ने बीएलओ के कार्यों की समीक्षा की

विदिशा (निप्र)। भारत निर्वाचन आयोग नई दिल्ली की टीम द्वारा आज विदिशा जिले में बीएलओ द्वारा संपादित किया जा रहे कार्यों की समीक्षा की गई। कलेक्ट्रेट के बेतवा सभा कक्ष में एक बैठक आयोजित कर बीएलओ से संवाद किया गया और उन्हें अन्य आवश्यक दिशा-निर्देश दिए गए। इसके पहले टीम द्वारा विधि से विधानसभा क्षेत्र के मतदान केंद्रों का निरीक्षण किया गया और यहां उपस्थित बीएलओ से संवाद किया।

बैठक उपरांत कलेक्ट ईन्हीएम का निरीक्षण भारत निर्वाचन आयोग की टीम में शामिल पीएसओ (टीम हेड) श्री अतुल्य नीरज, सचिव श्री संजीव कुमार प्रसाद, पीएस श्रीमती शशि मीना, एसएसओ श्री चंद्र भानु कुमार, पीए सुश्री पूजा बंसल, एसएसओ श्री नीर माथुर, एसएसए श्री नितीश सिंह, जेएसए श्री ऋषभ कुमार गुप्ता



के द्वारा किया गया। भारत निर्वाचन आयोग की टीम द्वारा आज कलेक्ट्रेट के बेतवा सभाकक्ष में श्री अतुल्य नीरज, पीएसओ (टीम हेड) द्वारा बीएलओ की बैठक की गई। बैठक में उपस्थित कुछ बीएलओ से मतदाताओं के नाम जोड़ने, घटाने एवं संशोधन के उपयोग में आने वाले फार्मों की जानकारी ली गई तथा नवीन मतदाता का नाम जोड़ने में

किन-किन दस्तावेजों को लिया जाता उसकी बीएलओ से जानकारी ली गई। बीएलओ द्वारा भी संतोषप्रद जवाब दिए गए। इसके अतिरिक्त मतदाताओं के डबल नाम होने पर की जाने वाली कार्यवाही एवं बीएलओ द्वारा गलत नाम जोड़ने पर कार्यवाही, नियम निर्देशों को बताया गया साथ ही मतदाता सूची अंतर्गत सभी बीएलओ को अच्छे कार्य करने के निर्देश

राष्ट्रीय खेल दिवस के तहत सीहोर में साइकिल रैली आयोजित

सीहोर (निप्र)। राष्ट्रीय खेल दिवस के तहत खेलों के प्रति नागरिकों को जागरूक करने और उन्हें स्वस्थ जीवनशैली अपनाने के उद्देश्य से सीहोर में जिला प्रशासन द्वारा साइकिल रैली आयोजित की गई। यह रैली सीहोर के आवासीय खेल परिसर से प्रारंभ हुई और बस स्टैंड, कोतवाली चौराहा, इंग्लिशपुरा होते हुए पुनः खेल परिसर पहुंचकर समाप्त हुई।

इस साइकिल रैली में नागरिकों और युवाओं के साथ भोपाल सांसद श्री आलोक शर्मा, भाजपा जिला अध्यक्ष श्री नरेश मेवाड़ा, नगरपालिका अध्यक्ष श्री प्रिंस राठौर, कलेक्टर श्री बालागुरु के., एसपी श्री दीपक कुमार शुक्ला सहित अनेक जनप्रतिनिधि एवं अधिकारी शामिल हुए और सभी ने नागरिकों को संदेश दिया कि खेल गतिविधियाँ केवल मनोरंजन का साधन ही नहीं हैं



बल्कि यह जीवन को स्वस्थ और अनुशासित बनाने का सबसे उत्तम माध्यम भी है। रैली में बड़ी संख्या में युवा, बच्चे और नागरिक शामिल हुए। रंग-बिरंगी साइकिलों पर नागरिक जब शहर की सड़कों से गुजरे तो पूरा माहौल खेल के जागरूकता की भावना से सराबोर हो उठा। इस अवसर पर सांसद श्री आलोक शर्मा ने कहा कि खेल हमारे जीवन में अनुशासन, परिश्रम और सामूहिकता की भावना विकसित करते हैं। स्वस्थ समाज का निर्माण

तभी संभव है जब हर व्यक्ति खेलों को अपनी दिनचर्या में शामिल करे। उल्लेखनीय है कि जिला प्रशासन द्वारा राष्ट्रीय खेल दिवस के तहत जिलेभर में 29 अगस्त से 31 अगस्त तक विभिन्न खेल गतिविधियों और प्रतियोगिताएं आयोजित की गई हैं। इसमें एथलेटिक्स, कबड्डी, वॉलीबॉल, क्रिकेट, बैडमिंटन, खोखो, दौड़, टेबल टेनिस सहित कई खेल गतिविधियां शामिल हैं। इन आयोजनों का मुख्य उद्देश्य बच्चों,

युवाओं और आम नागरिकों में खेलों के प्रति जागरूकता बढ़ाना और उन्हें खेलों से जोड़ना है। इस अवसर पर एसडीएम श्री तन्मय वर्मा, जिला खेल अधिकारी श्रीमती रुबिका देवान, जिला शिक्षा अधिकारी श्री संजय सिंह तोमर, आवासीय के प्राचार्य श्री आलोक शर्मा, श्री सुदीप प्रजापति, खेल संघों के पदाधिकारी, खेल प्रशिक्षक, सामाजिक कार्यकर्ता, युवा, बच्चे एवं नागरिक उपस्थित थे।

शाहगंज एवं भैरूदा में भी साइकिल रैली आयोजित : राष्ट्रीय खेल दिवस के तहत सभी को खेलों के प्रति जागरूक करने के उद्देश्य से जिले के भैरूदा एवं शाहगंज में भी साइकिल रैली का आयोजन किया गया। भैरूदा में आयोजित साइकिल रैली में भैरूदा एसडीएम श्री सुधीर कुशवाह सहित अन्य अधिकारी शामिल हुए।

राष्ट्रीय खेल दिवस सम्मान समारोह सम्पन्न

हरदा (निप्र)। राष्ट्रीय खेल दिवस के अवसर पर शहर में आयोजित तीन दिवसीय खेल महोत्सव का सम्मान समारोह रविवार को पीएम श्री महाविद्यालय में आयोजित किया गया। कार्यक्रम में हरदा विधायक डॉ. आर.के. दोगने, जिला पंचायत उपाध्यक्ष श्री दर्शन सिंह गहलोत, भाजपा जिला अध्यक्ष श्री राजेश वर्मा, शिक्षक प्रकोष्ठ अध्यक्ष श्री बसंत राजपूत, क्रीड़ा अधिकारी श्री रामनिवास जाट, श्री जगदीश शर्मा सहित खिलाड़ी, प्रशिक्षक, अधिकारी, कर्मचारी उपस्थित थे।

ब्लॉक समन्वयक सलमा खान ने बताया कि खेल एवं युवा कल्याण विभाग द्वारा राष्ट्रीय खेल दिवस के अवसर पर जिले में तीन दिनों तक विभिन्न प्रकार के खेलों का आयोजन किया गया। जिसमें कबड्डी, कुश्ती, हॉकी, खो-खो, एथलेटिक्स एवं क्रिकेट मैच तथा योगा, एवं सायकलिंग आदि गतिविधियां आयोजित हुईं। विजयी

प्रतिभागियों एवं खेल प्रशिक्षकों सहित राष्ट्रीय एवं अंतर्राष्ट्रीय स्तर के खिलाड़ियों और कोचों का सम्मान समारोह में सम्मानित किया गया। कार्यक्रम की शुरुआत मेजर ध्यानचंद जी के चित्र पर पुष्पांजलि एवं दीप प्रज्वलन से हुई। इस अवसर पर बच्चों को शपथ भी दिलाई गई। कार्यक्रम में हरदा विधायक डॉ. आर.के. दोगने ने अपने उद्बोधन में कहा कि राष्ट्रीय खेल दिवस हॉकी के जादूगर मेजर ध्यानचंद जी की स्मृति के रूप में मनाया जाता है। उन्होंने कहा कि खेल दिवस का मुख्य उद्देश्य शारीरिक श्रम से है, जिससे शरीर फीट रहता है, प्रतिदिन खेल खेलकर शारीरिक श्रम अवश्य करें। जिला पंचायत उपाध्यक्ष श्री दर्शन सिंह गहलोत ने मेजर ध्यानचंद जी की स्मृति में आयोजित खेल दिवस में भाग लेने वाले सभी खिलाड़ियों और उन्हें प्रशिक्षित करने वाले प्रशिक्षकों को शुभकामनाएं दीं।

लंबित आवेदनो की समीक्षा, संतुष्टिपूर्वक आवेदनो का समाधान करें - कलेक्टर

विदिशा (निप्र)। कलेक्टर श्री अंशुल गुप्ता ने सोमवार को लंबित आवेदनो की समीक्षा की। उन्होंने सीएम हेल्पलाइन, समाधान ऑन लाइन के अलावा जनसुनवाई कार्यक्रम और वरिष्ठ कार्यालयों से प्राप्त आवेदनो के निराकरणों की विभागवार पृथक-पृथक समीक्षा की है। कलेक्ट्रेट के बेतवा सभागार में आयोजित समीक्षात्मक बैठक में बताया गया कि सीएम हेल्पलाइन के तहत दर्ज आवेदनो में से अगस्त माह की शिकायतो का शत प्रतिशत समाधान नियत समयावधि में कराया जाना सुनिश्चित करें। अगस्त माह की एक भी शिकायत को फोर्सक्लोज ना किया जाए। कलेक्टर श्री गुप्ता ने संतुष्टिपूर्वक आवेदनो के समाधान करने पर बल देते हुए निर्देशित किया है कि शिकायतकर्ताओं से जिलाधिकारी भी सीधे संवाद करें और आवेदक की मूलभूत समस्या का निदान समयावधि में हो। के प्रबंध सुनिश्चित करें। बैठक में बताया गया कि अगस्त माह की 12168 शिकायतो का निराकरण समय सीमा में कराया जाना है ताकि मासिक ग्रेडिंग सूची



जारी होने की तिथि के पूर्व विदिशा जिला व जिले के सभी विभाग टॉप फाइव की सूची में शामिल हो सकें।

कलेक्टर श्री अंशुल गुप्ता ने प्रधानमंत्री ग्रामीण आवास योजना के तहत लाभांशित होने वाले हितग्राहियों की सूची प्रदर्शित करने के निर्देश दिए हैं ताकि हितग्राहियों को सूची में अपना स्थान का पता चल सकें और किसी भी प्रकार से आवंटन में सरल क्रमांक में ओवरलैपिंग ना हो। उन्होंने जिलाधिकारियों को ग्राम पंचायत का नोडल अधिकारी नियुक्त करने के भी निर्देश दिए हैं ताकि ग्राम की तमाम आवश्यकताओं और हितग्राहीमूलक योजनाओं के लाभ की जानकारीयां संकलित

होकर उन्हें समय पर लाभ दिलाया जा सकें। कलेक्टर श्री गुप्ता ने कहा कि वर्ग विशेष के लिए संचालित योजनाओं का यह ध्येय होना चाहिए कि किसी भी विभाग के माध्यम से क्रियान्वित हो उसका लाभ उन्हें मिले।

कलेक्टर श्री गुप्ता ने लंबित आवेदनो की समीक्षा बैठक के दौरान जिले में राष्ट्रीय खाद्य सुरक्षा अधिनियम के अंतर्गत सम्मिलित पात्र परिवारों में से संदिग्ध हितग्राहियों की जांच, पात्रता के मापदण्ड अनुसार हितग्राहियों की संख्या, किसान सम्मानिधि प्राप्त करने वाले किसानो, लाडली लक्ष्मी योजना के पंजीयन व्यवस्था, जिले में खुले ट्रांसफार्मर की सुरक्षा हेतु जनपद व निकायवार सूची प्राप्त कर

कार्यों को अंजाम देने जिसमें सबसे पहले आबादी वाले क्षेत्रो में प्राथमिकता से कार्य कराए जाएं।

कलेक्टर श्री गुप्ता ने सीएम हेल्पलाइन के तहत सी दिवस की दर्ज शिकायतो पर विशेष समीक्षा की गई। उन्होंने कहा कि ऐसी शिकायतो के निराकरणो में विलम्बता क्यों हो रही है का स्पष्ट जवाब शिकायत में दर्ज होना चाहिए। उन्होंने जिले में पेयजल योजना के कार्यों के संबंध में भी आवश्यक निर्देश देते हुए कहा कि ग्रामीणजनो को योजना से कोई मतलब नहीं। उन्हें घर में पानी मिलना चाहिए यहीं विभाग की प्रमुख ड्यूटी है। उन्होंने लोक स्वास्थ्य यांत्रिकी विभाग के कार्यालन यंत्री को निर्देश दिए है कि हेण्ड पंपो व नलजल योजनाओं की अद्यतन स्थिति की जानकारीयां अब हरेक टीएल बैठक में प्रस्तुत करेंगे जिसमें पूर्व में संचालित योजनाओं के साथ-साथ नवीन शुभारंभ की गई योजनाओं की जानकारी पृथक-पृथक प्रस्तुत की जाए। इसी प्रकार हेण्ड पंपो के संबंध में भी कार्यवाहियां संपादित करने के निर्देश दिए गए हैं।

सभी शासकीय कार्यालयों में ई ऑफिस सिस्टम से ही कार्य किया जाए - कमिश्नर कृष्ण गोपाल तिवारी

नर्मदापुरम (निप्र)। नर्मदापुरम संभाग कमिश्नर श्री कृष्ण गोपाल तिवारी ने संभागीय समय सीमा की बैठक में सभी विभाग प्रमुखों को निर्देशित किया कि वह शासकीय पत्राचार, फाइल नोट शीट, एवं अन्य सभी फाइल मूवमेंट ई ऑफिस सिस्टम से करना सुनिश्चित करें। कमिश्नर ने कहा कि किसी भी स्थिति में ऑफलाइन कार्य न किया जाए और ना ही ऑफलाइन फाइल ली जाए। सभी पत्राचार ऑनलाइन रहे। ई ऑफिस सिस्टम के थ्रू है सभी फाइलें ली और दी जाए। कमिश्नर श्री तिवारी ने आईटीआई महाविद्यालय में रिक्त सीटों के संबंध में निर्देश देते हुए कहा कि आईटीआई महाविद्यालय में 1 सितंबर से छात्रों के एडमिशन प्रारंभ हो चुके हैं जो 10 सितंबर तक चलेंगे। उन्होंने निर्देश दिए की जिस ट्रेड



में सीटे खाली हैं उसकी जानकारी का व्यापक प्रचार प्रसार किया जाए और उस ट्रेड में विद्यार्थियों के प्रवेश सुनिश्चित किए जाएं। बताया गया कि आईटीआई महाविद्यालय में लगभग 70% सीटे भरी जा चुकी है लेकिन वर्तमान में नर्मदापुरम जिले के विभिन्न आईटीआई महाविद्यालय में एडमिशन प्रारंभ हो चुके हैं जो 10 सितंबर में 42 सीटे अभी खाली हैं। पहले आओ

पहले पाओ के आधार पर विद्यार्थियों के प्रवेश सुनिश्चित किए जा रहे हैं। कमिश्नर ने सभी विभाग प्रमुखों को निर्देशित किया कि वह अपने अधीनस्थ कार्यालय का रोस्टर के अनुसार निरीक्षण करना सुनिश्चित कर ले। कमिश्नर ने बैठक में सहायक श्रम आयुक्त के चार लंबित प्रकरणों की समीक्षा की साथ ही आबकारी विभाग के तीन, मत्स्य विभाग के एक, खाद्य विभाग के तीन,

जल संसाधन विभाग के सात, संयुक्त संचालक महिला एवं बाल विकास विभाग के चार, परिवहन विभाग के 21, स्वास्थ्य विभाग के 38, संयुक्त संचालक लोक शिक्षण के 19, संयुक्त संचालक उद्यानकी विभाग के तीन, पीएचई विभाग के 6, पशुपालन विभाग के एक, विद्युत विभाग के पांच, संयुक्त आयुक्त सहकारिता विभाग के एक, उपयुक्त जनजाति कार्य विभाग के 10, ब्रिज कारपोरेशन के तीन, खनिज विभाग के तीन, एसी पीडब्ल्यूडी के 20, प्रधानमंत्री ग्रामीण सड़क परियोजना के तीन, एमपी आरडीसी के पांच, एच एच आई के तीन, संयुक्त संचालक सूक्ष्म लघु एवं मध्य मध्य विभाग के एक, एमपी आईडीसी नर्मदापुरम के एक, संभागीय खेल अधिकारी के एक, आर्इईएस के पांच, नगरी प्रशासन विभाग के 59, उपसंचालक

सतपुड़ा टाइगर रिजर्व के चार, वन विभाग के दो, आडिट शाखा के एक, बैठक शाखा के एक, नाजरात शाखा के दो, विकास शाखा के 9, वित्त शाखा के छह, विधायिका के एक, सामान्य शाखा के तीन, आवास शाखा के सात, राजस्व शाखा के 33, निर्वाचन शाखा के एक, विधि शाखा के 31, स्थापना शाखा के 10, स्थापना शाखा - 2 के 22, आरसीएमएस के दो कलेक्टर नर्मदापुरम के 57, कलेक्टर बैतूल के 10, कलेक्टर हरदा के 10 लंबित प्रकरणों की समीक्षा की।

संभागीय समय सीमा की बैठक में उपायुक्त राजस्व श्री गणेश जायसवाल, संयुक्त आयुक्त विकास श्री जी सी दोहर सहित अन्य संबंधित अधिकारी गण उपस्थित रहे।

